

ಇಫಾನ್ ಕೆ  
ಸಂಪಾದಕರು

MA ವಹಾಬ್  
ಪ್ರಧಾನ ಸಂಪಾದಕರು

# ನೈಜ ದೆಸೆ



ಸತ್ಯದ ದಿಕ್ಕು TRUE PATH

# ದಿನಪತ್ರಿಕೆ

ಕನ್ನಡ ದಿನ ಪತ್ರಿಕೆ

REGIONAL KANNADA DAILY MORNING

ಸಿಂಧನೂರು, ಮಸ್ತಿ  
ಮಾಸ್ತಿ, ಅಂಗನೂರು,  
ರಾಯಚೂರು, ದೇವದುರ್ಗ  
ಬಿಜ್ಜೂರಿ, ಕೊಪ್ಪಳ  
ಯಾದಗಿರಿ, ಕಲಬುರಗಿ,  
ಜೀದರ, ಬಿಜಯನಗರ.  
ರವರ, ಬಿಜಯನಗರ.  
ಏಕಕಾಲಕ್ಕೆ ಪ್ರಕಟಣೆ

RNI code: KNKAN/25/A3581

ಮೋ: 9902277588, 9880707587, 9008787586

naijyadese@gmail.com

## ಈ ದಿನದ ವಿಶೇಷ

- 1)ನೇರ ಕ್ರಿಯಾ ದಿನ: 1946ರ ಆಗಸ್ಟ್ 16 ರಂದು ಮುಸ್ಲಿಂ ಲೀಗ್ ಕರೆ ನೀಡಿದ 'ಡೈರೆಕ್ಟ್ ಆಕ್ಷನ್ ಡೇ' ಸಂದರ್ಭದಲ್ಲಿ ಕೋಲ್ಕತ್ತಾದಲ್ಲಿ ಭಾರಿ ಹಿಂಸಾಚಾರ ನಡೆಯಿತು.
- 2)ಕಾನೂನು ವರ್ಗಾವಣೆ ದಿನ: ಪ್ರದುಚೇರಿಯಲ್ಲಿ ಫ್ರೆಂಚ್ ವಸಾಹತು ಅಧಿಕಾರವನ್ನು ಭಾರತೀಯ ಒಕ್ಕೂಟಕ್ಕೆ ಕಾನೂನುಬದ್ಧವಾಗಿ ವರ್ಗಾಯಿಸಿದ ನೆನಪಿಗಾಗಿ ಈ ದಿನವನ್ನು ಆಚರಿಸಲಾಗುತ್ತದೆ.
- 3) ಅಟಲ್ ಬಿಹಾರಿ ವಾಜಪೇಯಿ ನಿಧನ: ಭಾರತದ ಮಾಜಿ ಪ್ರಧಾನಮಂತ್ರಿ ಅಟಲ್ ಬಿಹಾರಿ ವಾಜಪೇಯಿ ಅವರು 2018ರ ಆಗಸ್ಟ್ 16 ರಂದು ನಿಧನರಾದರು.
- 4)ಅಟ್ಲಾಂಟಿಕ್ ಟೆಲಿಗ್ರಾಫ್: 1858ರ ಆಗಸ್ಟ್ 16 ರಂದು ಬ್ರಿಟನ್ ರಾಣಿ ವಿಕ್ಟೋರಿಯಾ ಮತ್ತು ಅಮೆರಿಕದ ಅಧ್ಯಕ್ಷರ ನಡುವೆ ಮೊದಲ ಯಶಸ್ವಿ ಅಟ್ಲಾಂಟಿಕ್ ಆವಿ-

## ಸುಭಾಷಿತ

ಜೀವನದಲ್ಲಿ ಗುರಿಯನ್ನು ನಿಗದಿಪಡಿಸಿಕೊಂಡು, ಆತ್ಮವಿಶ್ವಾಸದಿಂದ ನಿರಂತರ ಪ್ರಯತ್ನ ಮಾಡಬೇಕು. ಯಶಸ್ಸು ಸಿಗುವವರೆಗೆ ಪ್ರಯತ್ನವನ್ನು ಎಂದಿಗೂ ಕೈಬಿಡಬಾರದು.

- ಸ್ವಾಮಿ ವಿವೇಕಾನಂದ

## ಬಿಜ್ಜಾಲಿ ಸರ್ಕಾರಿ ಉರ್ದು ಶಾಲೆಯಲ್ಲಿ ಅದ್ದೂರಿ 80ನೇ ಸ್ವಾತಂತ್ರ್ಯ ದಿನಾಚರಣೆ

□ ನೈಜ ದೆಸೆ ನ್ಯೂಸ್



ದಿನಾಂಕ: 15-08-2026 ಬಿಜ್ಜಾಲಿ: ರಾಯಚೂರು ಸಮೀಪದ ಬಿಜ್ಜಾಲಿ ಗ್ರಾಮದಲ್ಲಿರುವ ಸಬ್ಬಲಿ ಸರ್ಕಾರಿ ಉರ್ದು ಶಾಲೆಯಲ್ಲಿ 80ನೇ ಸ್ವಾತಂತ್ರ್ಯೋತ್ಸವ ದಿನಾಚರಣೆಯನ್ನು ಅತ್ಯಂತ ಸಂಭ್ರಮ ಹಾಗೂ ಅದ್ದೂರಿಯಾಗಿ ಆಚರಿಸಲಾಯಿತು.ಕಾರ್ಯಕ್ರಮದಲ್ಲಿ ಶಾಲೆಯ ಅಧ್ಯಕ್ಷರಾದ ಅಲಿಮುದ್ದೀನ್ ಹಾಗೂ ಮುಖ್ಯ ಶಿಕ್ಷಕಿ ಫತೀಮಾ ಮೇಡಂ ಅವರು ದ್ವಜಾರೋಹಣ ನೆರವೇರಿಸಿದರು. ಬಳಿಕ ವಿದ್ಯಾರ್ಥಿಗಳು ರಾಷ್ಟ್ರಗೀತೆಯನ್ನು ಹಾಡುವ ಮೂಲಕ ದ್ವಜಾರೋಹಣ ಕಾರ್ಯಕ್ರಮಕ್ಕೆ ಗೌರವ ಸಲ್ಲಿಸಿದರು.ಈ ಸಂದರ್ಭದಲ್ಲಿ ಖಾಜಾ ಹುಸೇನ್, ಮಾಜಿ ಗ್ರಾಮ ಪಂಚಾಯಿತಿ ಸದಸ್ಯರು, ಬಿಜ್ಜಾಲಿ, ಖಿಲಾಫತ್ ಅಧ್ಯಕ್ಷರು, ಉಪಾಧ್ಯಕ್ಷರು, ಸರ್ವ ಸದಸ್ಯರು, ಗ್ರಾಮದ ಹಿರಿಯ ಮುಖಂಡರು, ಶಿಕ್ಷಕ ವೃಂದ ಹಾಗೂ ಶಾಲೆಯ ಮುದ್ದು ಮಕ್ಕಳು ಉಪಸ್ಥಿತರಿದ್ದರು.ಶಾಲೆಯ ವಿದ್ಯಾರ್ಥಿಗಳು ದೇಶಭಕ್ತಿ ಮೂಡಿಸುವ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಹಾಗೂ ಪುಟ್ಟ ಮಕ್ಕಳ ಭಾಷಣಗಳನ್ನು ಅತ್ಯಂತ ಸುಂದರವಾಗಿ ಪ್ರಸ್ತುತಪಡಿಸಿದರು. ಮಕ್ಕಳ ಪ್ರತಿಭೆ ಮತ್ತು ದೇಶಭಕ್ತಿಯ ಕಾರ್ಯಕ್ರಮಗಳನ್ನು ಕಂಡು ನೆರೆದಿದ್ದವರ ಮನಸ್ಸು ಆನಂದಗೊಂಡಿತು.ವಿದ್ಯಾರ್ಥಿಗಳ ಉತ್ಸಾಹ, ಶಿಕ್ಷಕರ ಮಾರ್ಗದರ್ಶನ ಹಾಗೂ ಗ್ರಾಮಸ್ಥರ ಸಹಕಾರದಿಂದ 80ನೇ ಸ್ವಾತಂತ್ರ್ಯೋತ್ಸವ ದಿನಾಚರಣೆ ಕಾರ್ಯಕ್ರಮವು ಸಂತೋಷ ಹಾಗೂ ಸಂಭ್ರಮದಿಂದ ಯಶಸ್ವಿಯಾಗಿ ನೆರವೇರಿತು.ವರದಿ: ಖಾಜಾ ಹುಸೇನ್ ಬಾಬಾ, ಜಾಲಹಳ್ಳಿ

## ಜೈ ಹಿಂದ್ ಉಚಿತ ಆಹಾರ ಸೇವೆಯ 1000 ದಿನಗಳ ಪೂರೈಕೆ: ಮಾನವೀಯ ಸೇವೆಗೆ ಗಣ್ಯರಿಂದ ಮೆಚ್ಚುಗೆ

□ ನೈಜ ದೆಸೆ ನ್ಯೂಸ್

ಸಿಂಧನೂರು: ನಗರದ ಒಣಗುಣಿಡಿ & ಅಬ್ಬಟ-ಜಡಿಜಟ್ಟಿ ಉಳಿತಾಯಿಚಿಟಿ, ಕಫಾ ಅಚಿಟಿರಿ ಆವರಣದಲ್ಲಿ ಖರಟುಜಚಿಡಿಗಾಥಿ ಜಿರ್ಣೋದ್ಧಾರ ಒರಟುಜಚಿಟಿಗಾಥಿ (ಖಜಿಬ), ಸಿಂಧನೂರು ವತಿಯಿಂದ ನಿರಂತರವಾಗಿ ನಡೆಸಿಕೊಂಡು ಬರುತ್ತಿರುವ ಜೈ ಹಿಂದ್ ಉಚಿತ ಆಹಾರ ಸೇವೆ 1000 ದಿನಗಳನ್ನು ಪೂರೈಸಿದ ಹಿನ್ನೆಲೆಯಲ್ಲಿ ವಿಶೇಷ ಕಾರ್ಯಕ್ರಮವನ್ನು ಆಯೋಜಿಸಲಾಗಿತ್ತು.ಕಳೆದ 1000 ದಿನಗಳಿಂದ ಹಸಿದವರಿಗೆ ಉಚಿತವಾಗಿ ಆಹಾರ ನೀಡುವ ಮೂಲಕ ಮಾನವೀಯ ಸೇವೆ ಸಲ್ಲಿಸುತ್ತಿರುವ ಖಜಿಬ ತಂಡದ ಕಾರ್ಯವನ್ನು ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದ ವಿವಿಧ ಕ್ಷೇತ್ರಗಳ ಗಣ್ಯರು, ದಾನಿಗಳು, ಸೇವಾಭಿಮಾನಿಗಳು, ಕಾರ್ಯಕರ್ತರು ಹಾಗೂ ಯುವಕರು ಮುಕ್ತಕಂಠದಿಂದ ಶ್ಲಾಘಿಸಿದರು.ಕಾರ್ಯಕ್ರಮದಲ್ಲಿ ಮಾತನಾಡಿದ ಜಿಲ್ಲಾ ಏಕೀಕರಣ ಸದಸ್ಯ ಶಫೀಃಉಲ್ಲಾ ಖಾನ್ ಅವರು, "ಸುಮಾರು ಎರಡು ವರ್ಷಗಳ ಹಿಂದೆ ಈ ಉಚಿತ ಆಹಾರ ಸೇವೆ ಆರಂಭಿಸಿದಾಗ, 'ಇವರು ಎಷ್ಟು ದಿನ ಮಾಡುತ್ತಾರೆ?' ಕೆಲವೇ ದಿನಗಳಲ್ಲಿ ಸೇವೆ ನಿಲ್ಲಿಸುತ್ತಾರೆ" ಎಂದು ಹಲವರು ಹೇಳುತ್ತಿದ್ದರು. ಆದರೆ ಇಂದು ಇದೇ ತಂಡ 1000 ದಿನಗಳ ಸೇವೆಯನ್ನು ಪೂರ್ಣಗೊಳಿಸಿರುವುದು ನಿಜಕ್ಕೂ ಶ್ಲಾಘನೀಯ. ಈ ಸಾಧನೆಯನ್ನು ಕೇವಲ ಮಾತುಗಳಲ್ಲಿ ವರ್ಣಿಸಲು ಸಾಧ್ಯವಿಲ್ಲ" ಎಂದು ಮೆಚ್ಚುಗೆ ವ್ಯಕ್ತಪಡಿಸಿದರು.ಸುರೇಶ್ ಹಚ್ಚೋಳಿ ಅವರು ಮಾತನಾಡಿ, "ಯಾವುದೇ ಪ್ರಚಾರದ ನಿರೀಕ್ಷೆಯಿಲ್ಲದೆ ಇಷ್ಟು ದೀರ್ಘಕಾಲ ಸೇವೆ ಸಲ್ಲಿಸುತ್ತಿರುವುದು ಮೆಚ್ಚುವಂತಹದ್ದು. 'ಬಲಗೈಯಿಂದ ಮಾಡಿದ ದಾನ ಎಡಗೈಗೆ ತಿಳಿಯಬಾರದು' ಎಂಬ ಮಾತಿನಂತೆ, ನಿಷ್ಠಾಘ-ವಾಗಿ ನಡೆಯುತ್ತಿರುವ ಈ ಸೇವೆ ಸಮಾಜಕ್ಕೆ ಮಾದರಿಯಾಗಿದೆ" ಎಂದರು.ಡಾ. ಪುರ್ಕಾನ್ ಅಲಿ ಜಾಗೀರ್ದಾರ್ ಅವರು ಮಾತನಾಡಿ, "ನಾವು ಒಬ್ಬ ಓದುತ್ತಿದ್ದಾಗ ಸಮಾಜಕ್ಕೆ ಇಂತಹ ಸೇವೆ ಮಾಡಬೇಕು ಎಂಬ ಆಲೋಚನೆ ಇತ್ತು. ಆದರೆ ಅದನ್ನು ಕಾರ್ಯರೂಪಕ್ಕೆ ತರಲು ಸಾಧ್ಯವಾಗಲಿಲ್ಲ. ಈ ಯುವಕರು ನಿರಂತರವಾಗಿ ಮಾಡುತ್ತಿರುವ ಸೇವೆಯನ್ನು ನೋಡಿ ಸಂತೋಷವಾಗುತ್ತಿದೆ. ಮುಂದಿನ ದಿನಗಳಲ್ಲಿಯೂ ಇವರ ಸೇವಾ ಕಾರ್ಯಗಳಲ್ಲಿ ನಾನು ಇವರೊಂದಿಗೆ ನಿಲ್ಲುತ್ತೇನೆ" ಎಂದು ಭರವಸೆ ನೀಡಿದರು.ಅಶೋಕ್ ನಲ್ಲಾ



ಅವರು ಮಾತನಾಡಿ, "ಇಂತಹ ಸೇವೆಯನ್ನು ನಿರಂತರವಾಗಿ ನಡೆಸಲು ಹಣಕಾಸಿನ ಮುಖ್ಯವಾದದ್ದು ಸಮಯ ಮತ್ತು ಪರಿಶ್ರಮ. ಖಜಿಬ ತಂಡದ ಸದಸ್ಯರು ತಮ್ಮ ಅಮೂಲ್ಯ ಸಮಯವನ್ನು ಮೀಸಲಿಟ್ಟು ಮಾಡಿದ ಪರಿಶ್ರಮದ ಫಲವಾಗಿ ಇಂದು ಜೈ ಹಿಂದ್ ಉಚಿತ ಆಹಾರ ಸೇವೆ 1000 ದಿನಗಳನ್ನು ಪೂರೈಸಿದೆ" ಎಂದು ಹೇಳಿದರು.ಕಂದಗಲ್ ನ ಲಾಲ್ ಹುಸೇನ್ ಅವರು ಮಾತನಾಡಿ, "ಖರಟುಜಚಿಡಿಗಾಥಿ ಜಿರ್ಣೋದ್ಧಾರ ಒರಟುಜಚಿಟಿಗಾಥಿ, ಜಮಾಅತ್ ಇಸ್ಲಾಮಿ ಹಿಂದ್ ನ ಒಂದು ಭಾಗವಾಗಿ ಸಮಾಜಮುಖಿ ಕಾರ್ಯಗಳಲ್ಲಿ ತೊಡಗಿಸಿಕೊಂಡಿದೆ. ಹಸಿದವರಿಗೆ ಆಹಾರ ನೀಡುವುದು ಅತ್ಯಂತ ಶ್ರೇಷ್ಠವಾದ ಮಾನವೀಯ ಕಾರ್ಯ. ಅದನ್ನು 1000 ದಿನಗಳ ಕಾಲ ನಿರಂತರವಾಗಿ ನಡೆಸಿಕೊಂಡು ಬಂದಿರುವುದು ನಿಜಕ್ಕೂ ಶ್ಲಾಘನೀಯ" ಎಂದರು. ಕಾರ್ಯಕ್ರಮದಲ್ಲಿ ಜಮಾಅತ್ ಇಸ್ಲಾಮಿ ಹಿಂದ್ ನ

ಹುಸೇನ್ ಸಾಬ್, ಡಾ. ವಸೀಮ್ ಅಹ್ಮದ್, ರಾಜು ಅಡವಿಬಾವಿ ಸೇರಿದಂತೆ ಹಲವು ಗಣ್ಯರು ಉಪಸ್ಥಿತರಿದ್ದರು.ದಾನಿಗಳಿಗೆ "ಈಡಿಜಚಿಟಿ ರಜಿ ಉಣಟುಚಿಟಿಗಾಥಿ" ಪ್ರಮಾಣಪತ್ರಜೈ ಹಿಂದ್ ಉಚಿತ ಆಹಾರ ಸೇವೆಯ ನಿರಂತರ ಪಯಣದಲ್ಲಿ ಸಹಕರಿಸಿದ ದಾನಿಗಳ ಸೇವೆಯನ್ನು ಗುರುತಿಸಿ, ಗಣ್ಯ ಅತಿಥಿಗಳ ಹಸ್ತದಿಂದ "ಈಡಿಜಚಿಟಿ ರಜಿ ಉಣಟುಚಿಟಿಗಾಥಿ" ಒಂಥಿಡಿಜಚಿಟಿಗಾಥಿ ಅಜಿಡಿಜಚಿಟಿಗಾಥಿ ನೀಡಿ ಗೌರವಿಸಲಾಯಿತು. ದಾನಿಗಳ ನಿರಂತರ ಸಹಕಾರವೇ ಈ ಸೇವೆಯನ್ನು ಮುಂದುವರಿಸಲು ಪ್ರಮುಖ ಅಧಾರವಾಗಿದೆ ಎಂದು ಕಾರ್ಯಕ್ರಮದಲ್ಲಿ ತಿಳಿಸಲಾಯಿತು. ಗಣ್ಯರಿಗೆ ಸ್ಮರಣಿಕೆ ಹಾಗೂ ಎರಳು ಡಿಜಿರಂಜಿ ಐರಂಜಿ ಬಿಡುಗಡೆಖರಟುಜಚಿಡಿಗಾಥಿ ಜಿರ್ಣೋದ್ಧಾರ ಒರಟುಜಚಿಟಿಗಾಥಿ ವತಿಯಿಂದ ಆಗಮಿಸಿದ್ದ ಗಣ್ಯ ಅತಿಥಿಗಳಿಗೆ ಸ್ಮರಣಿಕೆ ನೀಡಿ ಗೌರವಿಸಲಾಯಿತು.ಇದೇ ಸಂದರ್ಭದಲ್ಲಿ ಖಜಿಬ ವತಿಯಿಂದ ಕೈಗೊಳ್ಳಲಾಗುತ್ತಿರುವ ಎರಳು ಡಿಜಿರಂಜಿ ಅಚಿಟಿರಿಚಿಟಿಗಾಥಿ ಲೋಗೋವನ್ನು ಗಣ್ಯ ಅತಿಥಿಗಳ ಸಮ್ಮುಖದಲ್ಲಿ ಅಧಿಕೃತವಾಗಿ ಬಿಡುಗಡೆ ಮಾಡಲಾಯಿತು. ಯುವಕರನ್ನು ಉದ್ದೋಗಾವಕಾಶಗಳು ಹಾಗೂ ಅಗತ್ಯ ಮಾರ್ಗದರ್ಶನದೊಂದಿಗೆ ಸಂಪರ್ಕಿಸುವ ಉದ್ದೇಶದಿಂದ ಈ ಅಭಿಯಾನವನ್ನು ರೂಪಿಸಲಾಗಿದೆ.ಕಾರ್ಯಕ್ರಮದ ನಿರೂಪಣೆಯನ್ನು ತನ್ವೀರ್ ಅಹ್ಮದ್ ಅವರು ನಿರ್ವಹಿಸಿದರು.

## ಜಾಲಹಳ್ಳಿಯಲ್ಲಿ ಮಂದಗತಿಯಲ್ಲಿ ಸಾಗಿರುವ ಸಿಸಿ ರಸ್ತೆ ಕಾಮಗಾರಿ: ಕರವೇ ಆಕ್ರೋಶ

□ ನೈಜ ದೆಸೆ ನ್ಯೂಸ್

ದಿನಾಂಕ: 16-08-2026 ಬಸ್ ನಿಲ್ದಾಣದ ರಸ್ತೆ ಕಾಮಗಾರಿ ತಕ್ಷಣ ಪೂರ್ಣಗೊಳಿಸಲು ಆಗ್ರಹ; ಒಂದು ವಾರದಲ್ಲಿ ತಾತ್ಕಾಲಿಕ ಬಸ್ ಶೆಡ್ ನಿರ್ಮಿಸದಿದ್ದರೆ ಉಗ್ರ ಹೋರಾಟದ ಎಚ್ಚರಿಕೆಜಾಲಹಳ್ಳಿ: ಕೆಆರ್‌ಐಡಿಎಲ್ ಸಂಸ್ಥೆಯ ಅಡಿಯಲ್ಲಿ ನಡೆಯುತ್ತಿರುವ ಸಿಸಿ ರಸ್ತೆ ಕಾಮಗಾರಿ ಮಂದಗತಿಯಲ್ಲಿ ಸಾಗುತ್ತಿದ್ದು, ಸಾರ್ವಜನಿಕರು, ವಿದ್ಯಾರ್ಥಿಗಳು ಹಾಗೂ ಪ್ರಯಾಣಿಕರು ತೀವ್ರ ತೊಂದರೆ ಅನುಭವಿಸುತ್ತಿದ್ದಾರೆ ಎಂದು ಕರ್ನಾಟಕ ರಕ್ಷಣಾ ವೇದಿಕೆ (ನಾರಾಯಣಗೌಡ ಬಣ) ಕಾರ್ಯಕರ್ತರು ಆಕ್ರೋಶ ವ್ಯಕ್ತಪಡಿಸಿದರು.



□

ಊರಿನ ಮುಖಂಡ ಬುಡಪ್ಪ ಕಾವಲಿ ಮಾತನಾಡಿ, ಜಾಲಹಳ್ಳಿಯಲ್ಲಿ ಈ ಹಿಂದೆ ನಡೆದ ರಸ್ತೆ ಕಾಮಗಾರಿಯ ಗುಣಮಟ್ಟದ ಬಗ್ಗೆಯೂ ಸಾರ್ವಜನಿಕರು ಆಕ್ಷೇಪ ವ್ಯಕ್ತಪಡಿಸಿದ್ದರು. ಇದೀಗ ಮತ್ತೆ ಕಾಮಗಾರಿ ನಿರ್ಲಕ್ಷ್ಯದಿಂದ ಕಳಪೆ ಮಟ್ಟಕ್ಕೆ ಸಾಗುತ್ತಿದೆ ಎಂದು ಆರೋಪಿಸಿದರು.ಬಸ್ ನಿಲ್ದಾಣದ ರಸ್ತೆ ಬಂದ್ ಮಾಡಿ ಕಾಮಗಾರಿ ಆರಂಭಿಸಿ ಸುಮಾರು 20 ದಿನ ಕಳೆದರೂ ಅರ್ಧಬರ್ಧ ಕಾಮಗಾರಿ ನಡೆಸಿ ಬಿಟ್ಟು ಹೋಗಿರುವುದರಿಂದ ವಿದ್ಯಾರ್ಥಿಗಳು, ಗರ್ಭಿಣಿಯರು ಹಾಗೂ ಸಾರ್ವಜನಿಕರು ಅಂಜೇಡ್ಕರ್ ವೃತ್ತದಿಂದ ನಡೆದುಕೊಂಡು ಹೋಗುವುದು ಕಷ್ಟಕರವಾಗಿದೆ. ಕೂಡಲೇ ಬಸ್ ನಿಲ್ದಾಣದೊಳಗಿನ ರಸ್ತೆ ಕಾಮಗಾರಿ ಆರಂಭಿಸಿ ಪೂರ್ಣಗೊಳಿಸಬೇಕು. ಕಾಮಗಾರಿ ವಿಳಂಬವಾದರೆ ಅಂಜೇಡ್ಕರ್ ವೃತ್ತದಲ್ಲಿ ತಾತ್ಕಾಲಿಕ ಬಸ್ ಶೆಡ್ ನಿರ್ಮಿಸಬೇಕು ಎಂದು ಒತ್ತಾಯಿಸಿದರು.ಇದೇ ವೇಳೆ ಶಾಸಕಿ ಕರಿಯಮ್ಮ ಜಿ. ನಾಯಕ್ ಅವರ ನಿರ್ಲಕ್ಷ್ಯ ಧೋರಣೆಯನ್ನು ಖಂಡಿಸಿದರು.ಭೀಮಣ್ಣ ನಾಯಕ್ ಮಾತನಾಡಿ, ಅಂಜೇಡ್ಕರ್ ವೃತ್ತದಲ್ಲೇ ಬಸ್‌ಗಳನ್ನು ನಿಲ್ಲಿಸುವುದರಿಂದ ಅಪಘಾತ ಸಂಭವಿಸುವ ಸಾಧ್ಯತೆ ಇದೆ. ಮುಂದೆ ಯಾವುದೇ ಅನಾಹುತ ಸಂಭವಿಸಿದರೆ ಸಂಬಂಧಪಟ್ಟ ಕೆಆರ್‌ಐಡಿಎಲ್ ಅಧಿಕಾರಿಗಳೇ ಹೊಣೆಗಾರರಾಗಬೇಕಾಗುತ್ತದೆ ಎಂದು ಎಚ್ಚರಿಸಿದರು. ಕಳಪೆ ಕಾಮಗಾರಿಗೆ ಶಾಸಕರ ಮೃದು ಧೋರಣೆಯೇ ಕಾರಣ ಎಂದು ಆರೋಪಿಸಿದರು.ಕರವೇ ಮುಖಂಡ ಶಾಂತಪ್ಪ ಬಳಿ ಮಾತನಾಡಿ, ತಕ್ಷಣದಿಂದಲೇ ಬಸ್‌ಗಳನ್ನು ಬಸ್ ನಿಲ್ದಾಣದೊಳಗೆ ನಿಲ್ಲಿಸುವ ವ್ಯವಸ್ಥೆ ಮಾಡಬೇಕು. ಅಲ್ಲಿಯವರೆಗೆ ಅಂಜೇಡ್ಕರ್ ವೃತ್ತದಲ್ಲಿ ತಾತ್ಕಾಲಿಕ ಬಸ್ ಶೆಡ್ ಹಾಗೂ ಕುಡಿಯುವ ನೀರಿನ ವ್ಯವಸ್ಥೆ ಕಲ್ಪಿಸಬೇಕು ಎಂದು ಒತ್ತಾಯಿಸಿದರು.ಗ್ರಾಮ ಪಂಚಾಯಿತಿ ಸದಸ್ಯ ಬಸವರಾಜ ಗೋಪಾಲಪುರ ಮಾತನಾಡಿ, ಅಂಜೇಡ್ಕರ್ ವೃತ್ತದಲ್ಲಿ ಕೂಡಲೇ ತಾತ್ಕಾಲಿಕ ಬಸ್ ಶೆಡ್ ನಿರ್ಮಿಸಿ ಸಾರ್ವಜನಿಕರಿಗೆ, ವಿಶೇಷವಾಗಿ ಗರ್ಭಿಣಿಯರು ಹಾಗೂ ವೃದ್ಧರಿಗೆ ಕುಳಿತುಕೊಳ್ಳುವ ವ್ಯವಸ್ಥೆ ಕಲ್ಪಿಸಬೇಕು. ಸಂಬಂಧಪಟ್ಟ ಅಧಿಕಾರಿಗಳು ರಸ್ತೆ ಕಾಮಗಾರಿಯನ್ನು ತ್ವರಿತವಾಗಿ ಪೂರ್ಣಗೊಳಿಸಿ ಸಾರ್ವಜನಿಕರಿಗೆ ಅನುಕೂಲ ಮಾಡಿಕೊಡಬೇಕು ಎಂದು ಆಗ್ರಹಿಸಿದರು.ಮುಖಂಡ ಹೈದರಲಿ ಕಪೂರ್ ಮುಲ್ಲಾ ಮಾತನಾಡಿ, ಕಾಮಗಾರಿಯಲ್ಲಿ ನಿರ್ಲಕ್ಷ್ಯ ವಹಿಸಿರುವ ಅಧಿಕಾರಿಗಳ ವಿರುದ್ಧ ಕ್ರಮ ಕೈಗೊಳ್ಳಬೇಕು. ಜಿಲ್ಲಾಧಿಕಾರಿಗಳು ಈ ವಿಚಾರದಲ್ಲಿ ಮಧ್ಯಪ್ರವೇಶಿಸಿ ಪರಿಶೀಲನೆ ನಡೆಸಿ ತಪ್ಪಿತಸ್ಥರ ವಿರುದ್ಧ ಕ್ರಮ ಕೈಗೊಳ್ಳಬೇಕು ಎಂದು ಒತ್ತಾಯಿಸಿದರು.

□

ಕರವೇ ತಾಲೂಕು ಅಧ್ಯಕ್ಷ ನಂದಪ್ಪ ಮಡ್ಡಿ ಮಾತನಾಡಿ, ಸಾರ್ವಜನಿಕರಿಗೆ ತೊಂದರೆ ಉಂಟಾಗುತ್ತಿರುವ ಹಿನ್ನೆಲೆಯಲ್ಲಿ ಕೂಡಲೇ ಸಮಸ್ಯೆ ಪರಿಹರಿಸಬೇಕು. ಅಂಜೇಡ್ಕರ್ ವೃತ್ತದಲ್ಲಿ ಬಸ್ ನಿಲುಗಡೆಯಿಂದ ಯಾವುದೇ ಪ್ರಾಣಹಾನಿ ಸಂಭವಿಸಿದರೆ ಕೆಆರ್‌ಐಡಿಎಲ್ ಸಂಬಂಧಪಟ್ಟ ಅಧಿಕಾರಿಗಳಾದ ಜಿಇ ಮಲ್ಲಿಕಾರ್ಜುನ್ ರೆಡ್ಡಿ ಹಾಗೂ ಎಇಇ ಹನುಮಯ್ಯ ನಾಯಕ್ ಸೇರಿದಂತೆ ಸಂಬಂಧಪಟ್ಟ ಅಧಿಕಾರಿಗಳೇ ನೇರ ಹೊಣೆಗಾರರಾಗುತ್ತಾರೆ ಎಂದು ಎಚ್ಚರಿಸಿದರು.ಕಾಮಗಾರಿಯನ್ನು ತೀವ್ರ ಪೂರ್ಣಗೊಳಿಸಲು ಮೇಲ್ದಿಕಾರಿಗಳು ಕಟ್ಟುನಿಟ್ಟಿನ ಕ್ರಮ ಕೈಗೊಳ್ಳಬೇಕು ಎಂದು ಆಗ್ರಹಿಸಿದರು.ಜಾಲಹಳ್ಳಿಯಲ್ಲಿ ನಡೆಯುತ್ತಿರುವ ಸಿಸಿ ರಸ್ತೆ ಕಾಮಗಾರಿಗಳ ವಿಳಂಬ ಮತ್ತು ಕಳಪೆ ಗುಣಮಟ್ಟಕ್ಕೆ ಶಾಸಕರ ನಿರ್ಲಕ್ಷ್ಯವೇ ಕಾರಣ ಎಂದು ಕರವೇ ಮುಖಂಡರು ಆರೋಪಿಸಿದರು.ಈ ಸಂದರ್ಭದಲ್ಲಿ ಶಾಂತಪ್ಪ ಬಳಿ, ಬಸವರಾಜ ಗೋಪಾಲಪುರ, ಭೀಮಣ್ಣ ಲಿಂಗದಳ್ಳಿ, ಬುಡಪ್ಪ ಕಾವಲಿ, ಮುದುಕಪ್ಪ ಪೂಜಾರಿ ಹೈದರ್ ಮುಲ್ಲಾ, ಹೋಬಳಿ ಘಟಕ ಅಧ್ಯಕ್ಷ ತಮಣ್ಣ, ಹೇರುಂಡಿ, ಮಲ್ಲು ತಗ್ಗಲಿ, ಭೀದರ್ ಪಾಟೀಲ್, ಗಂಗಪ್ಪ ತಗ್ಗಲಿ, ವೆಂಕಟೇಶ್, ರಂಗಪ್ಪ ಬಂಡಿ, ಪರಮಣ್ಣ, ಗಂಗಣ್ಣ, ಮುರ್ಷಿಫ್ ಪಟೇಲ್, ಚನ್ನಪ್ಪ ಶಿವಾನಂದ ಶಿವ ದಳವಾಯಿ, ಸೇರಿದಂತೆ ಗ್ರಾಮಸ್ಥರು ಉಪಸ್ಥಿತರಿದ್ದರು.ವರದಿ: ಖಾಜಾ ಹುಸೇನ್ ಬಾಬಾ, ಜಾಲಹಳ್ಳಿ

# ನೈಜ ದೆಸೆ

ಕನ್ನಡ ದಿನಪತ್ರಿಕೆಯನ್ನು ತಪ್ಪದೆ ಓದಿರಿ.



## ನಾಹಿತ್ಯ ನಿಂಚನ

## \*ಬಾಳೆಯ ಬಾಳು\*

ಬಾಳೆಮರದ ಈ ಬಾಳು,  
ಎಂತಹಾ ವಿಸ್ಮಯ ನೋಡು!  
ಬಿಡಿಸಿ ಪೇಳುವೆ ನಾನಿಂದು,  
ಮಾನವ ನೀನಿದನ್ನು ಕೇಳು.

ಗತ್ತಲಿ ಬೆಳೆದರೂ ಬಾಳೆ,  
ಬಾಗುವುದು ಇಳೆಯ ಮಡಿಲೊಳೆ;  
ವಿನಯದಿ ಗೊನೆಯ ಹೊತ್ತು,  
ಫಲವನು ನೀಡುವುದು ಕೇಳು.

ಚಿಗುರೊಡೆಯುವ ಸುಂದರ ವೇಳೆ,  
ಹಸಿರೇ ತಂದಿದೆ ಜೀವಕಳೆ!  
ಕೋಮಲ ಸ್ಪರ್ಶದ ಸಿಹಿಬಾಳೆ,  
ರೈತನ ಪಾಲಿನ ಹೊನ್ನ ಬೆಳೆ.

ಶುಭ ಕಾರ್ಯಕ್ಕೆ ಹಸಿರು ತೋರಣ,  
ಪೂಜೆ-ಪುರಸ್ಕಾರಕ್ಕೆ ಫಲ ಭೂಷಣ!  
ತಾಂಬೂಲದ ಚೂತೆಯಲಿ ಮಿಲನ,  
ಬಳಿಕವೇ ಮದುವೆಯ ಶುಭ ದಿಬ್ಬಣ.

ಭೋಜನಪ್ರಿಯರ ಒಲವಿನ ಸೆರೆ,  
ಉಣ್ಣುವ ಆಹಾರಕಿಂದು ಆಸರೆ;  
ರುಚಿಯನು ಹೆಚ್ಚಿಸುವ ಹಸಿರೆಲೆ,  
ಎಂಡಲ ಉಳಿಸದೆ ಉಣ್ಣುವ ಎಲೆ!

ಋತುಗಳ ಹಂಗಿಲ್ಲದ ಬೆಳೆ,  
ವರವು ನಮಗೆಲ್ಲಾ ಕಾಯುತಲೆ;  
ಆರೋಗ್ಯಕ್ಕೆ ಔಷಧಿಯಷ್ಟೆ ಹಣ್ಣು,  
ಬಡವರ ಹಸಿವಿಗೆ ಕಾಯುವ ಕಣ್ಣು.

ಬಾಳೆಯ ಗುಣವನು ಅರಿತುಕೊ,  
ವಿನಯದಿ ಬಾಗಿ ನಡೆವುದ ಕಲಿತುಕೊ;  
ಎಲ್ಲರೊಂದಿಗೆ ಒಂದಾಗಿ ಬೆರೆತು,  
ಪುಣ್ಯದ ಮರಣವ ಗಳಿಸಿಕೊ!

-ಡಾ ಮಹೇಂದ್ರ ಕುರ್ಡಿ

## ರಾಷ್ಟ್ರೀಯ ಪಲ್ಸ್ ಪೋಲಿಯೋ ಪ್ರಚಾರ ಕಾರ್ಯಕ್ಕೆ ಆರೋಗ್ಯ ಶಿಕ್ಷಣಾಧಿಕಾರಿಗಳಿಗೆ ಪ್ರಶಂಸನಾ ಪತ್ರ

## □ ನೈಜ್ಯ ದೆಸೆ ನ್ಯೂಸ್

ರಾಯಚೂರು, ಆಗಸ್ಟ್ 16: ರಾಷ್ಟ್ರೀಯ ಪಲ್ಸ್ ಪೋಲಿಯೋ ಕಾರ್ಯಕ್ರಮದ ಯಶಸ್ವಿ ಅನುಷ್ಠಾನಕ್ಕಾಗಿ ಸಾಮಾಜಿಕ ಜಾಲತಾಣಗಳು, ಪತ್ರಿಕೆಗಳು ಹಾಗೂ ವಿವಿಧ ಮಾಧ್ಯಮಗಳ ಮೂಲಕ ವ್ಯಾಪಕ ಜನಜಾಗೃತಿ ಮೂಡಿಸಿ, ಹೆಚ್ಚಿನ ಸಂಖ್ಯೆಯಲ್ಲಿ ಪೋಷಕರು ತಮ್ಮ ಮಕ್ಕಳಿಗೆ ಪೋಲಿಯೋ ಹನಿ ಹಾಕಿಸುವಂತೆ ಪ್ರೇರೇಪಿಸಿದ ಆರೋಗ್ಯ ಶಿಕ್ಷಣಾಧಿಕಾರಿಗಳಿಗೆ ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ವತಿಯಿಂದ ಪ್ರಶಂಸನಾ ಪ್ರಮಾಣ ಪತ್ರ ನೀಡಿ ಗೌರವಿಸಲಾಯಿತು.ರಾಯಚೂರು ತಾಲೂಕು ಆರೋಗ್ಯ ಶಿಕ್ಷಣಾಧಿಕಾರಿ ಸರೋಜ, ಕಲಮಲಾ ಪ್ರಾಥಮಿಕ ಆರೋಗ್ಯ ಕೇಂದ್ರದ



ಕ್ಷೇತ್ರ ಆರೋಗ್ಯ ಶಿಕ್ಷಣಾಧಿಕಾರಿ ನಾಗರಾಜ್, ಮಹಿಮಾ ಆರೋಗ್ಯ ಕೇಂದ್ರದ ಕ್ಷೇತ್ರ ಆರೋಗ್ಯ ಶಿಕ್ಷಣಾಧಿಕಾರಿ ಬಾಲಪ್ಪ ನಾಯಕ ಹಾಗೂ ಅರವಿಂದ ಕುಮಾರ್ ಅವರಿಗೆ ಪ್ರಶಂಸನಾ

ಪತ್ರ ನೀಡಲಾಯಿತು.ಪ್ರಶಂಸನಾ ಪ್ರಮಾಣ ಪತ್ರಗಳನ್ನು ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣಾಧಿಕಾರಿ ಡಾ. ನಂದಿತಾ ಅವರು ಪ್ರಧಾನ ಮಾಡಿದರು. ಆರೋಗ್ಯ ಇಲಾಖೆಯ ವಿವಿಧ

ಯೋಜನೆಗಳು ಹಾಗೂ ಕಾರ್ಯಕ್ರಮಗಳ ಮಾಹಿತಿಯನ್ನು ಜನಸಾಮಾನ್ಯರಿಗೆ ಪರಿಣಾಮಕಾರಿಯಾಗಿ ತಲುಪಿಸುವಲ್ಲಿ ಆರೋಗ್ಯ ಶಿಕ್ಷಣಾಧಿಕಾರಿಗಳು ವಹಿಸಿದ ನಿಷ್ಠೆ, ಶ್ರಮ ಹಾಗೂ ಸಮರ್ಪಣಾ ಮನೋಭಾವವನ್ನು ಅವರು ಶ್ಲಾಘಿಸಿದರು.ಕಾರ್ಯಕ್ರಮದಲ್ಲಿ ಆರೋಗ್ಯ ಇಲಾಖೆಯ ಅನುಷ್ಠಾನ ಅಧಿಕಾರಿಗಳಾದ ಡಾ. ಚಂದ್ರಶೇಖರಯ್ಯ ಸ್ವಾಮಿ, ಡಾ. ಗಣೇಶ, ಡಾ. ಯಶೋದಾ, ಡಾ. ಶಿವಕುಮಾರ, ಡಾ. ಮನೋಹರ ಪತ್ತಾರ ಹಾಗೂ ರಾಯಚೂರು ತಾಲೂಕು ಆರೋಗ್ಯ ಅಧಿಕಾರಿ ಡಾ. ಸತೀಶ್ ಸೇರಿದಂತೆ ಆರೋಗ್ಯ ಇಲಾಖೆಯ ಅಧಿಕಾರಿಗಳು ಮತ್ತು ಸಿಬ್ಬಂದಿ ಉಪಸ್ಥಿತರಿದ್ದು, ಪ್ರಶಸ್ತಿ ಪುರಸ್ಕೃತರಿಗೆ ಶುಭ ಕೋರಿದರು. ವರದಿ: ಖಾಜಾ ಹುಸೇನ್ ಬಾಬಾ, ಜಾಲಹಳ್ಳಿ

## ತೆಕ್ಕಲಕೋಟೆಯಲ್ಲಿ ₹7 ಕೋಟಿ ವೆಚ್ಚದ ಡಿ. ದೇವರಾಜ ಅರಸು ಬಾಲಕಿಯರ ವಿದ್ಯಾರ್ಥಿ ನಿಲಯ ಕಟ್ಟಡಕ್ಕೆ ಶಾಸಕ ಬಿ. ಎಂ. ನಾಗರಾಜ ಶಂಕುಸ್ಥಾಪನೆ

## □ ನೈಜ್ಯ ದೆಸೆ ನ್ಯೂಸ್

ತೆಕ್ಕಲಕೋಟೆ:ಇಲ್ಲಿನ ಪಟ್ಟಣದಲ್ಲಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ 2025-26ನೇ ಸಾಲಿನ ಏವಿಐಒ: ಯೋಜನೆಯ ಅನುದಾನದ ಅಡಿಯಲ್ಲಿ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ಡಿ. ದೇವರಾಜ ಅರಸು ಮೆಟ್ರಿಕ್ ನಂತರದ ಬಾಲಕಿ-ಯರ ವಿದ್ಯಾರ್ಥಿ ನಿಲಯದ ನೂತನ ಕಟ್ಟಡ ನಿರ್ಮಾಣಕ್ಕೆ ಸಿರುಗುಪ್ಪ ವಿಧಾನಸಭಾ ಕ್ಷೇತ್ರದ ಶಾಸಕರಾದ ಶ್ರೀ ಬಿ. ಎಂ. ನಾಗರಾಜ ಅವರು ಇಂದು ಭೂಮಿ ಪೂಜೆ ನೆರವೇರಿಸಿ ಶಂಕುಸ್ಥಾಪನೆ ನೆರವೇರಿಸಿದರು.ಡಿ. ದೇವರಾಜ ಅರಸು ಮೆಟ್ರಿಕ್ ನಂತರದ ಬಾಲಕಿಯರ ವಿದ್ಯಾರ್ಥಿ ನಿಲಯ ನೂತನ ಕಟ್ಟಡ ,೧7.00 ಕೋಟಿ ವೆಚ್ಚ ,ಏವಿಐಒ: (ಕಲ್ಯಾಣ ಕರ್ನಾಟಕ ಪ್ರದೇಶ ಅಭಿವೃದ್ಧಿ



ಮಂಡಳಿ) ಯೋಜನೆ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ,ಈ 2025-26,ಗ್ರಾಮೀಣಾಭಿವೃದ್ಧಿ ಮತ್ತು ಸಂದರ್ಭದಲ್ಲಿ ಮಾಡಿ ಶಾಸಕರಾದ ಪಂಚಾಯತ್ ರಾಜ್ ಇಲಾಖೆ ಹಾಗೂ ಸೋಮಲಿಂಗಪ್ಪ, ಮುಖಂಡರುಗಳಾದ

ಮಲ್ಲಿಕಾರ್ಜುನ ಬಾಲಪ್ಪ, ಡಿ. ನಾಗಪ್ಪ, ಬಳೆಗಾರ್ ವೀರೇಶಪ್ಪ, ಶ್ಯಾಮ್ ಸುಂದರ್, ನರೇಂದ್ರ ಸಿಂಹ, ಸುಕಂಪ್ಪ, ಪರಮೇಶ್, ನಸುರುದ್ದೀನ್, ನೀಲಕಂಠ, ರಂಜಾನ್ ಸಲಾಖ, ಖಾದರ್ ವಲಿ, ಅಜರುದ್ದೀನ್, ಬಿ. ವೆಂಕಟೇಶ್, ಹೆಚ್. ಗಣೇಶ್, ಪವನ್ ದೇಸಾಯಿ ಹಾಗೂ ಯುವ ಕಾಂಗ್ರೆಸ್ ಅಧ್ಯಕ್ಷ ಗೋವಿಂದ.ಸಿರುಗುಪ್ಪ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ಅಧಿಕಾರಿ ಮಲ್ಲಿಕಾರ್ಜುನ, ತೆಕ್ಕಲಕೋಟೆ ಪಟ್ಟಣ ಪಂಚಾಯತಿ ಮುಖ್ಯ ಅಧಿಕಾರಿ ಪರಶುರಾಮ್, ಇಇ ವೀರಭದ್ರಪ್ಪ, ಸಿರುಗುಪ್ಪ ಮತ್ತು ತೆಕ್ಕಲಕೋಟೆ ವೃತ್ತ ವಲಯ ನಿರೀಕ್ಷಕರು.ಈ ಕಾರ್ಯಕ್ರಮದಲ್ಲಿ ತೆಕ್ಕಲಕೋಟೆ ಪಟ್ಟಣದ ಅನೇಕ ಹಿರಿಯ ಮುಖಂಡರು, ಇಲಾಖೆಯ ಸಿಬ್ಬಂದಿ ವರ್ಗದವರು ಹಾಗೂ ವಿದ್ಯಾರ್ಥಿಗಳು ಹೆಚ್ಚಿನ ಸಂಖ್ಯೆಯಲ್ಲಿ ಉಪಸ್ಥಿತರಿದ್ದರು.

## ಮೌಲಾನಾ ಆಜಾದ್ ಮಾದರಿ ಶಾಲೆ ಕಟ್ಟಡ ನಿರ್ಮಾಣ ಕಾಮಗಾರಿಗೆ ಶಂಕುಸ್ಥಾಪನೆ

## □ ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಮುಸ್ಲಿಂ ಸಮಾಜದ ಮಕ್ಕಳಿಗೆ ಒಳ್ಳೆಯ ಶಿಕ್ಷಣ ಕೊಡಿಸಬೇಕೆಂಬ ನಿಟ್ಟಿನಲ್ಲಿ ಕಂಪ್ಲಿ ಸೇರಿದಂತೆ ಕ್ಷೇತ್ರದಲ್ಲಿ ಸುಮಾರು 60 ಕೋಟಿ ವೆಚ್ಚದಲ್ಲಿ ಸಾಕಷ್ಟು ಅಭಿವೃದ್ಧಿ ಕಾರ್ಯದೊಂದಿಗೆ ಹೆಚ್ಚಿನ ಆದ್ಯತೆ ನೀಡಲಾಗಿದೆ ಎಂದು ಶಾಸಕ ಜಿ.ಎನ್.ಗಣೇಶ್ ಹೇಳಿದರು.

ತಾಲೂಕಿನ ನಂ.10 ಮುದ್ದಾಪುರ ಗ್ರಾಮದ ಗ್ರಾಪಂ ಬಳಿಯಲ್ಲಿ 2025-26ನೇ ಸಾಲಿನ ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯ ಯೋಜನೆಯಡಿ ಸುಮಾರು 4.27 ಕೋಟಿ ವೆಚ್ಚದಲ್ಲಿ ಮೌಲಾನಾ ಆಜಾದ್ ಮಾದರಿ ಶಾಲೆ ಕಟ್ಟಡ ನಿರ್ಮಾಣ ಕಾಮಗಾರಿ ಭಾನುವಾರ ಶಂಕುಸ್ಥಾಪನೆ ನೆರವೇರಿಸಿ ಮಾತನಾಡಿ, ಕಂಪ್ಲಿ-ಕುರುಗೋಡು ವ್ಯಾಪ್ತಿಯಲ್ಲಿ ಸುಮಾರು 14 ಕೋಟಿಯಲ್ಲಿ ಮೊರಾರ್ಜಿ ದೇಸಾಯಿ ಶಾಲೆಯಾಗಿದೆ. ಈಗ ಸುಮಾರು 4.27 ಕೋಟಿ ವೆಚ್ಚದ



ಮೌಲಾನಾ ಆಜಾದ್ ಮಾದರಿ ಶಾಲೆ ಕಟ್ಟಡಕ್ಕೆ ಚಾಲನೆ ನೀಡಲಾಗಿದ್ದು, ಕಾಲ ಮಿತಿಯೊಳಗೆ ಕಾಮಗಾರಿ ಮುಗಿಸಿ, ಮಕ್ಕಳ ಶಿಕ್ಷಣಕ್ಕೆ ಅನುವು ಮಾಡಿಕೊಡಲಾಗುತ್ತದೆ. ಶಾದಿಮಹಲ್, ಖಬರುಸ್ತಾನ್ ಸೇರಿದಂತೆ ನಾನಾ ಅಭಿವೃದ್ಧಿ ಕಾರ್ಯಗಳನ್ನು ಮಾಡಿಕೊಂಡು ಬರಲಾಗಿದೆ. ಕ್ಷೇತ್ರದ ಹೆಚ್.ವೀರಾಪುರದಲ್ಲಿ 10 ಎಕರೆ ಪ್ರದೇಶದಲ್ಲಿ ಸುಮಾರು 25-30 ಕೋಟಿ ವೆಚ್ಚದಲ್ಲಿ ಸಂತ ಶಿಶುನಾಳ ಶರೀಫ್ ಶಾಲೆ ಮಾಡಲಾಗುತ್ತದೆ. ಶಿಕ್ಷಣದಿಂದ ವಂಚಿತರಾದ ಮುಸ್ಲಿಂ ಸಮುದಾಯದ ಮಕ್ಕಳ ಶೈಕ್ಷಣಿಕ

ಮಟ್ಟದ ಅಭಿವೃದ್ಧಿಗೆ ಹೆಚ್ಚಿನ ಆದ್ಯತೆ ನೀಡಲಾಗುತ್ತಿದೆ. ಒಟ್ಟಿನಲ್ಲಿ ಮುಸ್ಲಿಂ ಸಮಾಜದ ಪ್ರತಿಯೊಂದು ಏಳಿಗೆಗೆ ಪ್ರಾಮಾಣಿಕ ಪ್ರಯತ್ನ ಮಾಡಲಾಗುವುದು ಎಂದರು. ನಂತರ ಇಲ್ಲಿನ ಮಿನಿ ವಿಧಾನಸೌಧದ ಬಳಿಯಲ್ಲಿ ಕೆಕೆಆರ್‌ಡಿಬಿ ಮ್ಯಾಕ್ರೋ ಯೋಜನೆಯಡಿ ಸುಮಾರು 3ಕೋಟಿ ವೆಚ್ಚದ ಕಾಂಪೌಂಡ್‌ಗೋಡೆ, ಸಿಸಿ ರಸ್ತೆ, ಚರಂಡಿ ಕಾಮಗಾರಿಗೆ ಅಡಿಗಲ್ಲು ಪೂಜೆ ಸಲ್ಲಿಸಿದರು. ಈ ಸಂದರ್ಭದಲ್ಲಿ ಮುಸ್ಲಿಂ ಧರ್ಮ ಗುರುಗಳಾದ ಸೈಯದ್ ಷಾ ಅಬುಲ್ ಹಸನ್ ಖಾದ್ರಿ, ಡಾ.ನೂರ್ ಸಾಹೇಬ್

ಸೈಯದ್‌ಉಮೇಸ್ ಖಾದ್ರಿ, ಸೈಯದ್ ಷಾ ಆಶ್ವ ಖಾದ್ರಿ, ಎಪಿಎಂಸಿ ಅಧ್ಯಕ್ಷ ಹಬೀಬ್ ರಹಮಾನ್, ತಾಲೂಕು ಗ್ಯಾರಂಟಿ ಯೋಜನಾ ಸಮಿತಿ ಅಧ್ಯಕ್ಷ ಕೆ.ಶ್ರೀನಿವಾಸರಾವ್, ಪ್ರಧಾನ ಕಾರ್ಯದರ್ಶಿ ರಘುನಾಯಕ, ಅಲ್ಪಸಂಖ್ಯಾತರ ಮೊರಾರ್ಜಿ ವಸತಿ ಶಾಲೆಯ ಮುಖ್ಯಗುರು ಕೆ.ಬಸವರಾಜ ವಾಡ್ಕರ್ ಮಲ್ಲಪ್ಪ, ಮುಖಂಡರಾದ ಕೆ.ಎಸ್.ಚಾಂದ್‌ಬಾಷಾ, ಎಂ.ಉಸ್ತಾನ್, ಲೊಡ್ಡು ಹೊನ್ನೂರವಲಿ, ಚಾಫರ್, ಸೈಯದ್ ಉಸ್ತಾನ್, ಹೋಟಲ್ ಶೇಕ್ವಾವಲಿ, ಕೆ.ಮಹಬೂಬ್, ಸಿ.ಆರ್. ಹನುಮಂತ, ಬಿ.ನಾರಾಯಣಪ್ಪ, ಕೆ.ಷಣ್ಮುಕಪ್ಪ, ಡಾ.ಎ.ಸಿ.ದಾನಪ್ಪ, ಬಿ.ನಬೀಸಾಬ್, ಪೇಂಟ-ರ್ ಮಸ್ತಾನ್, ಕೋಟೆ ಗನಿಸಾಬ್, ಬಡಿಗೇರ್ ಆಜೀಜಸಾಬ್, ಆರ್. ಜಿಲಾನ್, ಶಬ್ದಿರ್, ಎಂ.ಮಹಿಮೂದ್, ಜೈಯದ್‌ಉಲ್ಲಾ, ಅಬ್ದುಲ್ ವಾಹಿದ್, ಮೋದಿ, ಯಾಲ್ವಿ ಅಬ್ದುಲ್ ಮುನಾಫ್, ಬಾಲೇಸಾಬ್, ಸೇರಿ ಅನೇಕ-ರಿದ್ದರು. ವರದಿ : ಜಿಲಾನಸಾಬ್ ಬಡಿಗೇರ್

## ಕ್ರಾಂತಿವೀರರ ಬಲಿದಾನ ಎಂದೆಂದಿಗೂ ಮರೆಯಬೇಡಿ :ಬಸವರಾಜ್ ಮುಸ್ಸೂರ್

## □ ನೈಜ್ಯ ದೆಸೆ ನ್ಯೂಸ್

ಮಾನ್ಯ ಪಟ್ಟಣದ ಪ್ರವಾಸಿ ಮಂದಿರದ ಹತ್ತಿರ ಇರುವ ಹುತಾತ್ಮ ಯೋಧ ಮಂಜುನಾಥ್ ಅಂಗಡಿ ಸಾದಾಪುರ ಕಂಚಿನ ಪ್ರತಿಮೆ ಬಳಿ ಸ್ವಾತಂತ್ರ್ಯ ದಿನಾಚರಣೆ ಅಂಗವಾಗಿ ಹುತಾತ್ಮ ಯೋಧರಿಗೆ ಗೌರವಪೂರ್ವಕವಾಗಿ ಮಾಲಾರ್ಪಣೆ ಮಾಡಲಾಯಿತು. ಪೂಜೆಯ ನಂತರ ಕು ಅಶ್ವಿನಿ ಸಾದಾಪುರ ವಿದ್ಯಾರ್ಥಿನಿ ಮಾತನಾಡಿ ನಮ್ಮ ದೇಶ ಸ್ವತಂತ್ರವಾಗಬೇಕಾದರೆ ಅನೇಕ ವೀರರು ತಮ್ಮ ಜೀವನವನ್ನೇ ಮುಡುಪಾಗಿಟ್ಟು ಹೋರಾಟ ಮಾಡಿ ಸ್ವಾತಂತ್ರ್ಯ ತಂದು ಕೊಟ್ಟಿದ್ದಾರೆ ಅದಕ್ಕಾಗಿ ನಾವುಗಳು ಅವರ ಹಾದಿಯಲ್ಲಿ ನಡೆಯಬೇಕು ಇಂದಿನ ದಿನ ನಾವು ಅನ್ನ ಕೊಡುವ ರೈತರನ್ನು ದೇಶ ಕಾಯುವ ಸೈನಿಕರನ್ನು ನೆನೆಸಿಕೊಳ್ಳಬೇಕಾಗಿದೆ.ಈ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾದ ಕೇಂದ್ರೀಯ ಶಸ್ತ್ರ ಪಡೆಗಳ ಮಾಜಿ ಯೋಧರ ಕ್ಷೇಮಾಭಿವೃದ್ಧಿ ಸಂಘ ರಾಯಚೂರು ಜಿಲ್ಲಾಧ್ಯಕ್ಷರಾದ ಕೃಷ್ಣಮೂರ್ತಿ ಕಲ್ಲೂರು ಮಾತನಾಡಿ ಇವತ್ತಿನ ಯುವ ಪೀಳಿಗೆ ಯಾವುದೇ ದುಶ್ಚಟಗಳಿಗೆ ಬಲಿಯಾಗದೆ



ದೇಶದ ಬಗ್ಗೆ ಅಭಿಮಾನ ಇರಬೇಕು ಶಿಸ್ತು ಕಾಪಾಡಿಕೊಳ್ಳಬೇಕಾಗಿದೆ ಹಾಗೆ ಹೋರಾಡಿದ ವೀರ ಕ್ರಾಂತಿವೀರರನ್ನು ನೆನೆಸಿಕೊಳ್ಳಬೇಕಾಗಿದೆ.ಈ ಸಂದರ್ಭದಲ್ಲಿ ವೀರ ಯೋಧ ಮಂಜುನಾಥನ ಕುಟುಂಬಸ್ಥರಾದ ತಾಯಿ ಪಾರ್ವತಮ್ಮ ಅಂಗಡಿ ಬಸವ ಸಾದಾಪುರ ಕೇಂದ್ರೀಯ ಶಸ್ತ್ರ ಪಡೆಗಳ ಮಾಜಿ ಯೋಧರ ಕ್ಷೇಮಾಭಿವೃದ್ಧಿ ಸಂಘದ

ತಾಲೂಕು ಅಧ್ಯಕ್ಷರಾದ ಬಸವರಾಜ್ ನಾಯಕ ಮುಷ್ಕೂರ್ ನಿವೃತ್ತ ಯೋಧರಾದ ಹನುಮಂತ ನಸಲಾಪುರ ತಿಪ್ಪಣ್ಣ ಹರವಿ ಜಿಲ್ಲೆ ಆಂಜನೇಯ್ಯ ನೀರಮಾನ್ವಿ ಓಬಣ್ಣ ಸುಂಕೇಪ್ಪರ ಮಲ್ಲಯ್ಯ ದೇವಿಪುರ ಹಾಲಿ ಯೋಧ ಶರಣಬಸವ ನಾಯಕ ನೀರಮಾನ್ವಿ ಹಾಗೂ ಸಾದಾಪುರ ಗ್ರಾಮದ ಸರ್ಕಾರಿ ಶಾಲೆ ಮಕ್ಕಳು ಖಾಸಗಿ ಉಪನ್ಯಾಸಕರಾದ ಆಂಜನೇಯ

ನಸಲಾಪುರ ಡಾಕ್ಟರ್ ಹುಲಿಯಪ್ಪ ಧುಮತಿ ಅಮರೇಶ್ ನಾಯಕ ಗೋವಿಂದೊಡ್ಡಿ ಸಾದಾಪುರ ಗ್ರಾಮದ ಯುವಕರು ಯುವ ಬಳಗ ಸಂಚಾಲಕ ಮಹೇಶ್ ನಾಯಕ ಬೆಟ್ಟದೂರು ಕರ್ನಾಟಕ ರಾಜ್ಯ ಬೇಡರ ಸಮಿತಿ ಬೆಂಗಳೂರು ಪದಾಧಿಕಾರಿಗಳು ಉಪಸ್ಥಿತಿ ಇದ್ದರು ಕಾರ್ಯಕ್ರಮ ನಂತರ ಕುಟುಂಬಸ್ಥರು ನಿವೃತ್ತಿಯೋಧರು ಬಂದಿರುವಂತಹ ಎಲ್ಲಾ ದೇಶಭಕ್ತರಿಗೆ ಸಿಹಿ ಹಂಚಲಾಯಿತು.

## ಇಂದು ಹಾಲಾಪೂರ ಶ್ರೀ ಕರಿಯಪ್ಪ ತಾತನ ಜಾತ್ರಾ ಮಹೋತ್ಸವ

## □ ನೈಜ್ಯ ದೆಸೆ ನ್ಯೂಸ್



\*ಹಾಲಾಪೂರ\*: ನಾಡಿನಲ್ಲಿ ಅನೇಕ ಸಿದ್ಧಿಪುರುಷರು, ಶರಣರು, ಸಂತರು ಅವತರಿಸಿ ಅನೇಕ ಲೀಲೆ, ಪವಾಡಗಳನ್ನು ಮೆರೆದು ಪುನಿತರಾಗಿದ್ದು, ಅಂತವರ ಸಾಲಿನಲ್ಲಿ ಬಳ್ಳಾರಿ ಜಿಲ್ಲೆ ಸಿರುಗುಪ್ಪ ತಾಲ್ಲೂಕು ಅಚ್ಚೋಳ್ಳಿಯಲ್ಲಿ ಜನಿಸಿದ ಶ್ರೀ ಕರಿಯಪ್ಪ ತಾತ ಮುಂದೆ ಎತ್ತಣ್ಣ ಮಾಮರ,ಎತ್ತಣ್ಣ ಕೋಗಲೆ ಎನ್ನುವಂತೆ, ರಾಯಚೂರು ಜಿಲ್ಲೆ ಕಲ್ಯಾಣ ದಲ್ಲಿ ಅವತರಿಸಿ ಅನೇಕ ಲೀಲೆಗಳನ್ನು ಧರಿಸಿ, ಹಾಲಾಪೂರದ ಊರಮುಂದಿನ ಬೇವಿನಮರದ ಕೆಳಗಡೆ ವಾಸಮಾಡುತ್ತಿದ್ದ ಯಮನಪ್ಪ ತಳವಾರ ಮುಖಾಂತರ ಶ್ರೀ ಕರಿಯಪ್ಪ ತಾತನ ಅನೇಕ ಪವಾಡಗಳು ಖುದ್ದು ಗ್ರಾಮಸ್ಥರ ಸಮ್ಮುಖದಲ್ಲಿ ನಡೆದದ್ದನ್ನು ನೋಡಿದ ಊರಿನ ಹಿರಿಯರು ಸೇರಿ, ಗುಡಿ ನಿರ್ಮಿಸಿ ,ಚತುರ್ಥಿಯಂದು ಉಚ್ಚಯ, ಪಂಚಮಿಯ ದಿನ ಬೆಳಿಗ್ಗೆ ರುದ್ರಭೀಷಣ,ದೇವರಮನೆಯಿಂದ ಕಳಸ ದೇವಸ್ಥಾನಕ್ಕೆ ತರುವುದು,ಸಂಜೆ ಆರು ಗಂಟೆಗೆ ಮಹಾ ರಥೋತ್ಸವ ಅದ್ದೂರಿಯಾಗಿ ಜರುಗುತ್ತದೆ, ಐದು ದಿನಗಳ ಕಾಲ "ಶರಣರ ಜೀವನ ದರ್ಶನ ಪ್ರವಚನ" ಕಾರ್ಯಕ್ರಮವು ಶ್ರೀ ಮಹಾದೇವಪ್ಪ ವಿಶ್ವಕರ್ಮ ಗೋರಿಬಾಳ,ಸಂಗೀತಗಾರರಾದ ಮಾರುತಿ ಶಾಂತಪೂರ,ಶಿವರಾಜ ನೆಲಕೊಳ ಇವರಿಂದ ನಿತ್ಯ ಸಾವಿರಾರು ಭಕ್ತರ ಮಧ್ಯೆ ಪ್ರವಚನ ನಡೆದಿದ್ದು ಮತ್ತೊಂದು ಹೆಮ್ಮೆಯ ವಿಚಾರ ಎಂದು ನಾಗೇಶ ಪೂಜಾರಿ, ರಾರಾಯಪ್ಪ ಪೂಜಾರಿ ಹಾಗೂ ಶ್ರೀ ಗುರು ಕ-ರಿಯಪ್ಪ ತಾತನ ಸೇವಾ ಸಮಿತಿಯವರು ತಿಳಿಸಿದರು.



## ನೇಮಕಾತಿ ಪ್ರಕಟಣೆ

ಬೆಂಗಳೂರು ಗ್ರಾಮಾಂತರ ಜಿಲ್ಲಾ ನ್ಯಾಯಾಲಯ ನೇಮಕಾತಿ 2026: 21 ಶೀಘ್ರಲಿಪಿಗಾರ (Stenographer) ಹುದ್ದೆಗಳಿಗೆ ಅರ್ಜಿ ಸಲ್ಲಿಸಿ. ಬೆಂಗಳೂರು ಗ್ರಾಮಾಂತರ ಜಿಲ್ಲಾ ನ್ಯಾಯಾಲಯವು ಆಗಸ್ಟ್ 2026ರ ಅಧಿಕೃತ ಅಧಿಸೂಚನೆಯ ಮೂಲಕ ಶೀಘ್ರಲಿಪಿಗಾರ ಹುದ್ದೆಗಳನ್ನು ಭರ್ತಿ ಮಾಡಲು ಅರ್ಹ ಮತ್ತು ಆಸಕ್ತ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದೆ. ಕರ್ನಾಟಕದ ಬೆಂಗಳೂರಿನಲ್ಲಿ ಉದ್ಯೋಗವನ್ನು ಬಯಸುವವರು ಈ ಅವಕಾಶವನ್ನು ಬಳಸಿಕೊಳ್ಳಬಹುದು. ಆಸಕ್ತ ಅಭ್ಯರ್ಥಿಗಳು 15 ಸೆಪ್ಟೆಂಬರ್ 2026 ರೊಳಗೆ ಆನ್‌ಲೈನ್ ಮೂಲಕ ಅರ್ಜಿ ಸಲ್ಲಿಸಬಹುದು. ಸಂಸ್ಥೆಯ ಹೆಸರು: ಬೆಂಗಳೂರು ಗ್ರಾಮಾಂತರ ಇ-ಕೋರ್ಟ್ (ಬೆಂಗಳೂರು ಗ್ರಾಮಾಂತರ ಜಿಲ್ಲಾ ನ್ಯಾಯಾಲಯ) ಹುದ್ದೆಗಳ ಸಂಖ್ಯೆ: 58 ಉದ್ಯೋಗ ಸ್ಥಳ: ಬೆಂಗಳೂರು ಕರ್ನಾಟಕ ಹುದ್ದೆಯ ಹೆಸರು: ಶೀಘ್ರಲಿಪಿಗಾರ (Stenographer) ವೇತನ: ತಿಂಗಳಿಗೆ ರೂ. 44,425 - 83,700/- ಅರ್ಹತೆ: 12ನೇ ತರಗತಿ / ಪಿಯುಸಿ (PUC) ಅಥವಾ 3 ವರ್ಷಗಳ ಡಿಪ್ಲೊಮಾ. ವಯೋಮಿತಿ: ಕನಿಷ್ಠ ವಯಸ್ಸು 18 ವರ್ಷಗಳು ಮತ್ತು ಗರಿಷ್ಠ ವಯಸ್ಸು 40 ವರ್ಷಗಳು. ವಯೋಮಿತಿ ಸಡಿಲಿಕೆ: ವರ್ಗ-20/25/30 ಮತ್ತು 3: ಅಭ್ಯರ್ಥಿಗಳು: 03 ವರ್ಷಗಳು ಖಾಲಿ/ಖಾಲಿ/ವರ್ಗ-93 ಅಭ್ಯರ್ಥಿಗಳು: 05 ವರ್ಷಗಳು ಅರ್ಜಿ ಶುಲ್ಕ: ಸಾಮಾನ್ಯ ವರ್ಗದ ಅಭ್ಯರ್ಥಿಗಳು: ರೂ. 200/- ವರ್ಗ-20/25/30 ಮತ್ತು 3: ಅಭ್ಯರ್ಥಿಗಳು: ರೂ. 100/- ಖಾಲಿ/ST/ವರ್ಗ-1/PwBD ಅಭ್ಯರ್ಥಿಗಳು: ಶುಲ್ಕವಿಲ್ಲ ಪಾವತಿ ವಿಧಾನ: ಆನ್‌ಲೈನ್ ಆಯ್ಕೆ ಪ್ರಕ್ರಿಯೆ: ಮೆರಿಟ್ ಪಟ್ಟಿ ಮತ್ತು ಸಂದರ್ಶನ. ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ: 15 ಸೆಪ್ಟೆಂಬರ್ 2026. ಅಧಿಕೃತ ವೆಬ್‌ಸೈಟ್: bengalurururalcourts.gov.in

## ಉಪ್ಪಾರವಾಡಿ ಸಾಲೆಯಲ್ಲಿ ಸಂಭ್ರಮದ ಸ್ವಾತಂತ್ರ್ಯೋತ್ಸವ

ನೈಜ್ಯ ದೆಸೆ ನ್ಯೂಸ್



ಸಿಂಧುನಾರು: ಸ್ವಾತಂತ್ರ್ಯ ಹೋರಾಟಗಾರರ ತ್ಯಾಗ, ಬಲಿದಾನ ದೊಡ್ಡದು ಅವತ್ತು ಅವರೆಲ್ಲರೂ ಜಾತಿ ಧರ್ಮಕ್ಕಿಂತ ದೇಶ ದೊಡ್ಡದು ಎಂದು ಅರಿತುಕೊಂಡು ಹೋರಾಟ ಮಾಡಿದ ಪ್ರತಿಫಲ ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ದೊರೆತಿದೆ ಪ್ರತಿಯೊಬ್ಬರೂ ದೇಶಾಭಿಮಾನ ಬೆಳೆಸಿಕೊಳ್ಳಬೇಕೆಂದು ಉಪ್ಪಾರವಾಡಿ ಶಾಲೆಯ ಎಸ್.ಡಿ.ಎಮ್.ಸಿ. ಅಧ್ಯಕ್ಷ ಬಸವರಾಜ ಪತ್ತಾರ ಹೇಳಿದರು. ಅವರು ಉಪ್ಪಾರವಾಡಿ ಶಾಲೆಯಲ್ಲಿ ಹಮ್ಮಿಕೊಂಡಿದ್ದ 80 ನೇ ಸ್ವಾತಂತ್ರ್ಯೋತ್ಸವ ದಿನಾಚರಣೆಯಲ್ಲಿ ರಾಷ್ಟ್ರಧ್ವಜಾರೋಹಣ ನೆರವೇರಿಸಿ ಮಾತನಾಡಿದರು. ಶಾಲೆಯ ಸಹ ಶಿಕ್ಷಕಿ ರೂಪಾಲಿ ಮಾತನಾಡಿ ನಿರಂತರ ಅಧ್ಯಯನ ಮಾಡಿ ಉತ್ತಮ ವಿದ್ಯಾರ್ಥಿಗಳಾಗಬೇಕೆಂದು ತಿಳಿಸಿದರು. ಅಧ್ಯಕ್ಷತೆಯನ್ನು ವಹಿಸಿದ್ದ ಶಾಲೆಯ ಮುಖ್ಯ ಶಿಕ್ಷಕ ಸಿದ್ದಪ್ಪ ಬಸರಕೋಡ ಸ್ವಾತಂತ್ರ್ಯ ಹೋರಾಟಗಾರರ ವಿರೇಶ, ಧೈರ್ಯ ಶೌರ್ಯವನ್ನು ಸ್ಮರಿಸಿದರು. ಹಿರಿಯ ಶಿಕ್ಷಕಿ ನಳಿನಿ, ಅತಿಥಿ ಶಿಕ್ಷಕಿ ಕೆ.ಸುಷ್ಮಿತಾ, ಸೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ಬೀರಪ್ಪ ಶಂಭೋಜಿ, ಅಬ್ದುಲ್ ಸಲಾಮ್, ರೇಶ್ಮಾ, ಖಾಜಾಬಿ ಉಪಸ್ಥಿತರಿದ್ದರು.

**ಲೋಟಸ್**  
ಡಿ ಫಾರ್ಮಸಿ, ನರ್ಸಿಂಗ್ (ಪಿಎಂ.ಎಂ)  
ಕಾಲೇಜು ಕಾರ್ಪೋಟಿ  
Lotus D-Pharmacy, Nursing College Talikoti

**ನಮ್ಮ ಕಾಲೇಜಿನ ವಿಶೇಷತೆಗಳು**

- 1) ಅನುಭವಿ ಹಾಗೂ ಸುಶಿಕ್ಷಿತ ಉಪನ್ಯಾಸಕರಿಂದ ಬೋಧನೆ
- 2) ತಾಂತ್ರಿಕ ವಿವಿಧ ಆಸಕ್ತಿಗಳಲ್ಲಿ ಪ್ರಾಯೋಗಿಕ ಕಲಿಕೆ
- 3) ಆರೋಗ್ಯ ಜಾಗೃತಿ ಮತ್ತು ಆರೋಗ್ಯ ಶಿಕ್ಷಣ ಚಟುವಟಿಕೆಗಳು
- 4) ಪರಿಣಿತ ಸ್ಪಷ್ಟ ಮತ್ತು ಆರೋಗ್ಯಕರ ಜೀವನ ಶೈಲಿ ಅಭಿವೃದ್ಧಿ
- 5) ಸುವರ್ಣ ಕಟ್ಟಡಗಳು, ಆಧುನಿಕ ಲ್ಯಾಬ್‌ಗಳು, ಸ್ಟಾರ್ಟ್ ಉಪಕರಣ, CC ಕ್ಯಾಮೆರಾ ಸುರಕ್ಷತೆ

ಡಿ-ಫಾರ್ಮಸಿ (D-PHARMACY) ನರ್ಸಿಂಗ್ (NURSING-GAM)  
ದಿ-ಫಾರ್ಮಸಿ (D-PHARMACY) ನರ್ಸಿಂಗ್ (NURSING-GAM)  
ದಿ-ಫಾರ್ಮಸಿ (D-PHARMACY) ನರ್ಸಿಂಗ್ (NURSING-GAM)  
ದಿ-ಫಾರ್ಮಸಿ (D-PHARMACY) ನರ್ಸಿಂಗ್ (NURSING-GAM)

ಕಂಪ್ಯೂಟರ್ ಪ್ರಿಂಟ್ ಆಔಟ್  
ಎಡರ್ಟಿಂಗ್ ಸಾಫ್ಟ್‌ವೇರ್  
ಡಿಸೈನಿಂಗ್ ಸಾಫ್ಟ್‌ವೇರ್  
966348384, 8197143588,  
7090454230, 6364789760

## ನೈಜ್ಯ ದೆಸೆ ಕನ್ನಡ ದಿನಪತ್ರಿಕೆಯನ್ನು ತಪ್ಪದೆ ಓದಿರಿ.



## ಡಾ: ಭೀಮರಾವ್ ಅಂಬೇಡ್ಕರ್ ಚಾರಿಟೇಬಲ್ ಸೇವಾ ಟ್ರಸ್ಟ್ (ರಿ) ವತಿಯಿಂದ ನಿರ್ಗತಿಕರಿಗೆ, ಅಂಗವಿಕಲರಿಗೆ ಆಹಾರ ದಿನಸಿ ಕಿಟ್ ಮತ್ತು ಹೊದಿಕೆ ವಿತರಣೆ

ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ನಮ್ಮ ನಡುವೆ ಇರುವ ನಿರ್ಗತಿಕರು ಮತ್ತು ಅಂಗವಿಕಲರು (ದಿವ್ಯಾಂಗರು) ಕೇವಲ ನಮ್ಮ ಅನುಕಂಪವನ್ನು ಬಯಸುವುದಿಲ್ಲ; ಅವರು ಗೌರವ, ಸಮಾನ ಅವಕಾಶ ಮತ್ತು ಬದುಕಲು ಒಂದು ಆಸರೆಯನ್ನು ಬಯಸುತ್ತಾರೆಂದು ಡಾ: ಭೀಮರಾವ್ ಅಂಬೇಡ್ಕರ್ ಚಾರಿಟೇಬಲ್ ಸೇವಾ ಟ್ರಸ್ಟ್ (ರಿ) ಸಂಸ್ಥಾಪಕ, ಅಧ್ಯಕ್ಷ ಹಾಗೂ ಆರಾಧ್ಯ ಭೂಮಿ ಪತ್ರಿಕೆ ಸಂಪಾದಕ ರವಿ ಮಣ್ಣೂರ್ ಹೇಳಿದರು. ಡಾ: ಭೀಮರಾವ್ ಅಂಬೇಡ್ಕರ್ ಚಾರಿಟೇಬಲ್ ಸೇವಾ ಟ್ರಸ್ಟ್ (ರಿ) ಹಾಗೂ ಆರಾಧ್ಯ ಭೂಮಿ ಪತ್ರಿಕೆ ವತಿಯಿಂದ 80 ನೇ ಸ್ವಾತಂತ್ರ್ಯ ದಿನಾಚರಣೆ ಪ್ರಯುಕ್ತ ಕಂಪ್ಲಿ ಪಟ್ಟಣ ಹಾಗೂ ತಾಲೂಕಿನ ಗ್ರಾಮೀಣ ಪ್ರದೇಶದ ನಿರ್ಗತಿಕರಿಗೆ, ಅಂಗವಿಕಲರಿಗೆ ಆಹಾರ ದಿನಸಿ ಕಿಟ್ ಮತ್ತು ಹೊದಿಕೆಗಳನ್ನು ಶನಿವಾರ ವಿತರಿಸಿ ಮಾತನಾಡಿದ ಅವರು ಮಹಾತ್ಮ ಗಾಂಧೀಜಿ, ಡಾ: ಬಿ ಆರ್ ಅಂಬೇಡ್ಕರ್ ಅವರು ಹೇಳಿದಂತೆ, "ಅತ್ಯಂತಹಿಂದುಳಿದ ವ್ಯಕ್ತಿಯ ಕಣ್ಣೀರನ್ನು ಒರೆಸುವುದೇ ನಿಜವಾದ ದೇಶಸೇವೆ." ಎಂದರು.ನಂತರ ಡಾ:



ಭೀಮರಾವ್ ಅಂಬೇಡ್ಕರ್ ಚಾರಿಟೇಬಲ್ ಸೇವಾ ಟ್ರಸ್ಟ್ ಕಾರ್ಯದರ್ಶಿ ರೇಣುಕಾ ಕಾಳಿ ಮಾತನಾಡಿದ ನಿರ್ಗತಿಕರಿಗೆ ಕನಿಷ್ಠ ಆಹಾರ, ವಸತಿ ಮತ್ತು ಬಟ್ಟೆಯ ಕೊರತೆ ಇರುತ್ತದೆ.ಸಾಮಾಜಿಕ ಕಡೆಗಣನೆ ಅಂಗವಿಕಲರನ್ನು ಅನೇಕ ಬಾರಿ ಸಮಾಜದ ಮುಖ್ಯವಾಹಿನಿಯಿಂದ ದೂರ ಇಡಲಾಗುತ್ತದೆ. ಸಹಾಯದ ಹಸ್ತ ಅವರಿಗೆ ಕೇವಲ ದಾನ ನೀಡುವುದು ಮುಖ್ಯವಲ್ಲ. ದೇಹಕ್ಕೇ ಹೊರತು ಆತ್ಮಕ್ಕಲ್ಲ. ನಿರ್ಗತಿಕರಿಗೆ ಅವರ ಕಾಲಿನ ಮೇಲೆ ಅವರು ನಿಲ್ಲುವಂತೆ ಕೊಡುವ ಒಂದು ತುತ್ತು ಅನ್ನ, ಅಂಗವಿಕಲ-

ರಿಗೆ ನೀಡುವ ಒಂದು ಸಣ್ಣ ಪ್ರೋತ್ಸಾಹ ಅವರ ಜೀವನವನ್ನೇ ಬದಲಾಯಿಸಬಹುದು. ಮೂಲಸೌಕರ್ಯ,ವೃದ್ಧಾಶ್ರಮಳು, ಅನಾಥ-ಶಾಲೆಯಗಳು ಮತ್ತು ಪುನರ್ವಸತಿ ಕೇಂದ್ರಗಳನ್ನು ನಡೆಸುವುದು.ಶಿಕ್ಷಣ ಮತ್ತು ಆರೋಗ್ಯ.ಉಚಿತ ವೈದ್ಯಕೀಯ ಶಿಬಿರಗಳು ಮತ್ತು ಬಡ ಮಕ್ಕಳಿಗೆ ಉಚಿತ ಶಿಕ್ಷಣ ನೀಡುವುದು.ಉದ್ಯೋಗ ತರಬೇತಿ ಅಂಗವಿಕಲರಿಗೆ ಸ್ವಾವಲಂಬಿ ಬದುಕು ಕಟ್ಟಿಕೊಳ್ಳಲು ಈ ಸಂಸ್ಥೆ ಉತ್ತಮ ಕಾರ್ಯನಿರ್ವಹಿಸುತ್ತಿರುವುದು ಮೆಚ್ಚುವಂಥ-ದ್ದು ಎಂದರು.ವೀರಶೈವ ಮುಖಂಡ ಹಾಗೂ ಅಪೇಕ್ಸ್ ಬ್ಯಾಂಕ್ ನಿರ್ದೇಶಕ ಪಿ ಮುಕಯ್ಯ ಸ್ವಾಮಿ ಹಾಗೂ ದಲಿತ ಹಿರಿಯ ಮುಖಂಡ ಜಿ ರಾಮಣ್ಣ ಅಂಗವಿಕಲರಿಗೆ ದಿನಸಿ ಕಿಟ್ ಹಾಗೂ ಹೊದಿಕೆ ವಿತರಿಸುವ ಮೂಲಕ ಕಾರ್ಯಕ್ರಮಕ್ಕೆ ಚಾಲನೆ ನೀಡಿದರು. ಮುಖಂಡರಾದ ಬಿ ನಾರಾಯಣಪ್ಪ, ಮೆಟ್ಟಿ ಗಂಗಾಧರ ಗೌಡ, ಬಿ. ದೇವೇಂದ್ರ ಪುಟಾಣಿ ಅಂಜನಪ್ಪ, ಸಮಾಜಸೇವಕ ಸಣ್ಣಪ್ಪ ತಳವಾರ್, ಇಸ್ಕಾಯಿಲ್, ಟ್ರಸ್ಟ್ ವಿಜಾಂಜಿ ಕೆ ಪ್ರಶಾಂತ್, ಸಿ.ಎಸ್ ವಸಂತ ರವಿಚಂದ್ರ, ಬಾವಿಕಟ್ಟೆ ಗಣೇಶ್, ಆಕಾಶ್, ಸಿ ಅಧ್ವಿಕ, ಸಿ ಆರಾಧ್ಯ ಸೇರಿದಂತೆ ಇತರರಿದ್ದರು.ವರದಿ : ಜಿಲಾನಸಾಬ್ ಬಡಿಗೇರ್

## ಕಾಲ್ನಡಿಗೆಯಲ್ಲಿ ಶಾಲೆಗೆ ಬರುತ್ತಿದ್ದ ವಿದ್ಯಾರ್ಥಿಗೆ ಸೈಕಲ್ ಕೊಡುಗೆ ಸಮಾಜ ಸೇವಕ ಚನ್ನಪ್ಪ ಕೆ ಅವರ ಮಾನವೀಯ ಕಾರ್ಯಕ್ಕೆ ಮೆಚ್ಚುಗೆ

ನೈಜ್ಯ ದೆಸೆ ನ್ಯೂಸ್

ಮಸ್ಕಿ: ಸಮೀಪದ ಹಾರಾಪೂರ ಸರ್ಕಾರಿ ಪ್ರೌಢಶಾಲೆಗೆ ಎಸ್.ಎನ್ ಕ್ಯಾಂಪ್‌ನಿಂದ ಪ್ರತಿದಿನ 3ರಿಂದ 4 ಕಿ.ಮೀ. ಕಾಲ್ನಡಿಗೆಯಲ್ಲಿ ಬರುತ್ತಿದ್ದ ವಿದ್ಯಾರ್ಥಿಯು ಶಿಕ್ಷಣಕ್ಕೆ ನೆರವಾಗುವ ಉದ್ದೇಶದಿಂದ ಸಮಾಜ ಸೇವಕ ಚನ್ನಪ್ಪ ಕೆ ಅವರು ಸೈಕಲ್‌ನ್ನು ಉಚಿತವಾಗಿ ಕೊಡುಗೆಯಾಗಿ ನೀಡಿದ್ದಾರೆ.ದೂರದ ಊರಿನಿಂದ ಪ್ರತಿದಿನ ನಡೆದುಕೊಂಡೇ ಶಾಲೆಗೆ ಬರುತ್ತಿದ್ದ ವಿದ್ಯಾರ್ಥಿಯ ಸಂಕಷ್ಟವನ್ನು ಅರಿತ ಚನ್ನಪ್ಪ ಕೆ ಅವರು, ವಿದ್ಯಾರ್ಥಿಯ ಮನವಿಗೆ ತಕ್ಷಣ ಸ್ಪಂದಿಸಿ ಸೈಕಲ್ ನೀಡುವ ಮೂಲಕ ಮಾನವೀಯತೆ ಮೆರೆದಿದ್ದಾರೆ.ಹಾರಾಪೂರ ಸರ್ಕಾರಿ ಪ್ರೌಢಶಾಲೆಯಲ್ಲಿ



ನಡೆದ 80ನೇ ಸ್ವಾತಂತ್ರ್ಯೋತ್ಸವ ಕಾರ್ಯಕ್ರಮದಲ್ಲಿ ಊರಿನ ಗಣ್ಯರು, ಹಿರಿಯರು ಹಾಗೂ ಗ್ರಾಮಸ್ಥರ ಸಮ್ಮುಖದಲ್ಲಿ ವಿದ್ಯಾರ್ಥಿಗೆ ಸೈಕಲ್ ಹಸ್ತಾಂತರಿಸಲಾಯಿತು.ಶಾಲೆಗೆ ತೆರಳಲು ಅನುಕೂಲವಾಗುವಂತೆ ಸೈಕಲ್ ನೀಡಿದ ಸಮಾಜ ಸೇವಕ ಚನ್ನಪ್ಪ ಕೆ ಅವರ ಕಾರ್ಯಕ್ಕೆ ವಿದ್ಯಾರ್ಥಿ, ಪೋಷಕರು ಹಾಗೂ ಗ್ರಾಮಸ್ಥರು ಮೆಚ್ಚುಗೆ ವ್ಯಕ್ತಪಡಿಸಿ, ಅಭಿನಂದನೆ ಸಲ್ಲಿಸಿದರು.ಶಿಕ್ಷಣಕ್ಕೆ ನೆರವು: ಗ್ರಾಮೀಣ ಪ್ರದೇಶದ ವಿದ್ಯಾರ್ಥಿಯು ಶಿಕ್ಷಣಕ್ಕೆ ಅನುಕೂಲ ಕಲ್ಪಿಸುವ ನಿಟ್ಟಿನಲ್ಲಿ ಚನ್ನಪ್ಪ ಕೆ ಅವರು ಕೈಗೊಂಡಿರುವ ಈ ಜನಪರ ಕಾರ್ಯವು ಇತರ-ರಿಗೂ ಮಾದರಿಯಾಗಿದೆ ಎಂದು ಗ್ರಾಮಸ್ಥರು ಅಭಿಪ್ರಾಯಪಟ್ಟರು.

## ವೈವಿಧ್ಯಗಳ ನಡುವೆಯೂ ಭಾರತೀಯತೆಯ ಏಕತೆ, ಯುವಜನರು ಸದೃಢರಾಗಿ : ತಹಶೀಲ್ದಾರ್ ಜೂಗಲ ಮಂಜುನಾಯಕ

ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಪಾಮಿಯಾಚಂದ್ ಸರ್ಕಾರಿ ಪದವಿ ಪೂರ್ವ ಕಾಲೇಜು ಮೈದಾನದಲ್ಲಿ ತಾಲ್ಲೂಕು ಆಡಳಿತದಿಂದ ಆಯೋಜಿಸಿದ್ದ ಸ್ವಾತಂತ್ರ್ಯ ದಿನಾಚರಣೆಯಲ್ಲಿ ತಹಶೀಲ್ದಾರ್ ಜೂಗಲ ಮಂಜುನಾಯಕ ವಿದ್ಯಾರ್ಥಿಗಳಿಂದ ಧ್ವಜವಂದನೆ ಸ್ವೀಕರಿಸಿದರು.ನಂತರ ಮಾತನಾಡಿ, ಭಾರತವು ವೈವಿಧ್ಯತೆಯಲ್ಲಿ ಏಕತೆ ಎಂಬ ವಿಶಿಷ್ಟ ಪರಂಪರೆಯನ್ನು ಹೊಂದಿರುವ ರಾಷ್ಟ್ರವಾಗಿದೆ. ಭಾಷೆ, ಧರ್ಮ, ಸಂಸ್ಕೃತಿ, ಆಚರಣೆ, ಜೀವನಶೈಲಿ ಹಾಗೂ ಭೌಗೋಳಿಕ ವೈವಿಧ್ಯಗಳ ನಡುವೆಯೂ ಭಾರತೀಯತೆಯ ಭಾವನೆ ನಮ್ಮೆಲ್ಲರನ್ನು ಒಂದಾಗಿಗುತ್ತದೆ. ಈ



ಏಕತೆಯೇ ಭಾರತದ ದೊಡ್ಡ ಶಕ್ತಿಯಾಗಿದೆ, ಯುವಜನರು ಶೈಕ್ಷಣಿಕವಾಗಿ ಸದೃಢರಾಗಬೇಕು ಎಂದು ತಹಶೀಲ್ದಾರ್ ಜೂಗಲ ಮಂಜುನಾಯಕ ತಿಳಿಸಿದರು. ಈ ಸಂದರ್ಭದಲ್ಲಿ ತಾಲ್ಲೂಕು

ಗ್ಯಾರಂಟಿ ಯೋಜನೆಗಳ ಅನುಷ್ಠಾನ ಸಮಿತಿ ಅಧ್ಯಕ್ಷ ಕೆ. ಶ್ರೀನಿವಾಸರಾವ್, ಎಪಿಎಂಸಿ ಅಧ್ಯಕ್ಷ ಎನ್. ಹಬೀಬ್‌ರಹಮಾನ್, ಅಧಿಕಾರಿ ಗಳಾದ ಆರ್.ಕೆ. ಶ್ರೀಕುಮಾರ್, ಕೆ.ಬಿ. ವಾಸುಕುಮಾರ್, ಬಿ. ಮಲ್ಲಿಕಾರ್ಜುನ, ಶ್ರೀನಿವಾಸ್, ನರಸಪ್ಪ, ಸಿದ್ಧಣ್ಣ ಪರಮೇಶ್ವರ, ಸುಜಾತ, ಡಾ.ಕೆ.ಯು. ಬಸವರಾಜ, ಟಿ.ಎಂ. ಬಸವರಾಜ, ಮುಂದುಕಪ್ಪ ನೆಲಜೇರಿ ಇದ್ದರು. ಪುರಸಭೆಯಲ್ಲಿ ಪ್ರಭಾರ ಮುಖ್ಯಾಧಿಕಾರಿ ಬಿ. ಮಲ್ಲಿಕಾರ್ಜುನ ರಾಷ್ಟ್ರಧ್ವಜಾರೋಹಣ ನೆರವೇರಿಸಿದರು. ಲೆಕ್ಕಗ ರಮೇಶ ಬೆಳಂಕರ್, ಚಿಇ ಪಿ. ತೇಜಸ್ವಿನಿ ಸೇರಿದಂತೆ ತಾಲೂಕು ಆಡಳಿತ, ಪುರಸಭೆ, ಇತರ ಇಲಾಖೆ ಅಧಿಕಾರಿಗಳುಹಾಗೂ ಸಿಬ್ಬಂದಿ ಹಾಜರಿದ್ದರು.ವರದಿ : ಜಿಲಾನಸಾಬ್ ಬಡಿಗೇರ್

## ಕರ್ನಾಟಕ ಟೆಲಿವಿಷನ್ ಅಸೋಸಿಯೇಷನ್ ಅಧ್ಯಕ್ಷರಾಗಿ ಗಣೇಶರಾವ್ ಆಯ್ಕೆ

ನೈಜ್ಯ ದೆಸೆ ನ್ಯೂಸ್

ಬೆಂಗಳೂರು: ಕರ್ನಾಟಕ ಟೆಲಿವಿಷನ್ ಅಸೋಸಿಯೇಷನ್(ರಿ) ನೂತನ ಅಧ್ಯಕ್ಷರಾಗಿ ಚಲನಚಿತ್ರ ನಟ ಗಣೇಶರಾವ್ ಕೇಸರಕರ್ ಬಹುಮತದಿಂದ ಆಯ್ಕೆಯಾಗಿದ್ದು, 25 ವರ್ಷಗಳ ಇತಿಹಾಸದಲ್ಲೇ ಕಲಾವಿದರೊಬ್ಬರು ಮೊದಲ ಬಾರಿಗೆ ಅಧ್ಯಕ್ಷರಾಗಿ ಆಯ್ಕೆಯಾಗಿದ್ದಾರೆ. ಪ್ರಧಾನ ಕಾರ್ಯದರ್ಶಿಗಳಾಗಿ ಡಿಸಿ ವೀರೇಂದ್ರ ಬೆಳ್ಳಚಿಕ್ಕಿ ಆಯ್ಕೆಯಾಗಿದ್ದಾರೆ. ಉಳಿದಂತೆ ಭಾಸ್ಕರ ಎನ್.ಎಸ್, ಸುನೀಲ್ ಪುರಾಣಿಕ, ರಾಮಸ್ವಾಮಿ ಗೌಡ, ರೇಣು ಶಿಕಾರಿ, ಪದ್ಮವಾಸಂತಿ, ವಿಕ್ರಂ ಸೂರಿ, ಸತ್ಯ ವಿಕಾಸ್ ಕೆ, ಸಾಗರ್ ಬಿ.ಕೆ, ಗುರುಮೂರ್ತಿ ಹೆಗ್ಡೆ, ಸಂಜೀವ ಸಿ.ಕೆ, ಗಿರೀಶ್ ಕೆ.ಟಿ, ಅಶೋಕ್ ಸುಲೇಗಾಯ್, ರಾಮು ಎಮ್.ಎಸ್, ವ್ಯಾಸರಾಜ ಎಸ್.ವೈ, ವಿಠಲ್ ಎನ್.ಎಂ, ಸಂದೇಶ್ ಹೆಚ್.ಸಿ, ತಿಮ್ಮರಾಜು ಟಿ, ವೆಂಕಟೇಶ ಡಿ ಒಟ್ಟು 21 ಅಭ್ಯರ್ಥಿಗಳು ನಿರ್ಮಾಪಕರು, ನಿರ್ದೇಶಕರು ,ಕಲಾವಿದರು,



ಭಾಯಾಗ್ರಾಹಕ ವಲಯ, ಧ್ವನಿಗ್ರಾಹಕರು, ಸಂಕಲನಕಾರರ ವಲಯ, ಪ್ರಸಾರಕಾರರು, ಕಲಾನಿರ್ದೇಶಕರು, ವಸ್ತ್ರವಿನ್ಯಾಸಕರು, ಬರಹಗಾರರ ವಲಯ, ಸ್ಟುಡಿಯೋ ಮಾಲೀಕರ ವಲಯ,

ಯೂನಿಟ್ ಮಾಲೀಕರ ವಲಯ, ಸಂಗೀತ ವಲಯ, ನಿರ್ಮಾಣ ನಿರ್ಮಾಪಕರ ವಲಯ, ಚಾಹಿರಾತು ವಲಯ, ಸಹಾಯಕರ ವಲಯದಿಂದ ಆಯ್ಕೆಯಾಗಿದ್ದು ಮುಂದಿನ ಎರಡು ವರ್ಷಗಳ ವರೆಗೆ ಕಾರ್ಯನಿರ್ವಹಿಸಲಿದ್ದಾರೆಂದು ಚುನಾವಣಾಧಿಕಾರಿ ಎನ್.ಓ.ಚಂದ್ರಶೇಖರ ತಿಳಿಸಿದ್ದಾರೆ. ಇವರ ಆಯ್ಕೆಗೆ ಕಲಾಪೋಷಕರ ಮತ ಸುಕ್ರೇಶ್ ಸಿದ್ದನಕೊಳ್ಳದ ಶಿವಕುಮಾರ ಮಹಾಸ್ವಾಮಿಗಳು, ಹಿರಿಯ ಪತ್ರಕರ್ತರು ಸಾಹಿತಿ, ನಿರ್ದೇಶಕರಾದ ಹಿರಿಯೂರು ರಾಘವೇಂದ್ರ, ಪತ್ರಿಕಾ ಸಂಪಾದಕ ಗಣಪತಿ ಗಂಗೋಳ್ಳಿ, ಚಲನಚಿತ್ರ ಪತ್ರಕರ್ತರಾದ ಡಾ.ಪ್ರಭು ಗಂಜಿಹಾಳ, ಡಾ.ವೀರೇಶ ಹಂಡಿಗಿ, ನಿರ್ದೇಶಕ, ನಿರ್ಮಾಪಕರಾದ ಲೋಕೇಶ ವಿದ್ಯಾಧರ, ರೇಣುಕುಮಾರ ಸಂಸ್ಥಾನಮಠ, ಸಂಗೀತ ಸಂಯೋಜಕ ರವೀಂದ್ರ ರಾಮದುರ್ಗಕರ ಮೊದಲಾದವರು ಅಭಿನಂದಿಸಿದ್ದಾರೆ. -ಡಾ.ಪ್ರಭು ಗಂಜಿಹಾಳ

## ಶ್ರಾವಣ ಮಾಸದ ಮೊದಲ ಹಬ್ಬ ನಾಗರ ಪಂಚಮಿ ಸಂಭ್ರಮ, ಸಡಗರದಿಂದ ಆಚರಣೆ

ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಶ್ರಾವಣ ಮಾಸದ ಮೊದಲ ಹಬ್ಬ ನಾಗರ ಪಂಚಮಿಯನ್ನು ಕಂಪ್ಲಿ ಪಟ್ಟಣ ಮತ್ತು ಹಳ್ಳಿಗಳಲ್ಲಿ ಸಂಭ್ರಮ, ಸಡಗರದಿಂದ ಭಾನುವಾರ ಆಚರಿಸಲಾಯಿತು. ಹಬ್ಬದ ಪ್ರಯುಕ್ತ ಬೆಳಿಗ್ಗೆ ಮಹಿಳೆಯರು ಮನೆಯ ಮುಂದೆ ರಂಗೋಲಿಯಲ್ಲಿ ಬಣ್ಣ ಬಣ್ಣದ ನಾಗನ ಚಿತ್ರ ಬಿಡಿಸಿದರು. ಹೊಸ ಬಟ್ಟೆ ತೊಟ್ಟು ದೇವಸ್ಥಾನ, ನಾಗಪ್ಪನ ಕಟ್ಟಿಗೆಗೆ ತೆರಳಿ ಹಾಲೆರೆಯುವ ಮೂಲಕ ಭಕ್ತಿ ಮೆರೆದರು.ನಾಗರ ಪಂಚಮಿ ನಿಮಿತ್ತ ಎಳ್ಳು, ರವಾ ಉಂಡಿ ಕಟ್ಟಿ, ನಂತರ ಮನೆಯಲ್ಲಿ ಮೊದಲಿಗೆ ದೇವರಿಗೆ ಪೂಜೆ ಸಲ್ಲಿಸಿದ ನಂತರ ಹೂ, ಕಾಯಿ, ಹಣ್ಣು ಹೀಗೆ ಹಲವು ಪೂಜಾ ಸಾಮಗ್ರಿಗಳೊಂದಿಗೆ ಕಲ್ಲು



ನಾಗಪ್ಪ ಇರುವ ದೇವಸ್ಥಾನಗಳಿಗೆ ತೆರಳಿ ಹಾಲು ಎರೆದರು. ಹಾಲೆರೆದ ನಂತರ ಓಣಿಗಳ ಗಿಡಗಳಿಗೆ ಚೋಕಾಲಿ ಕಟ್ಟಿ ದೊಡ್ಡವರು, ಚಿಕ್ಕವರು ಎನ್ನದೆ ಆಡಿದರು.ಮಹಿಳೆಯರ ಹಬ್ಬ ಎಂದೇ ಕರೆಯಲ್ಪಡುವ ನಾಗರ ಪಂಚಮಿ ಪಟ್ಟಣದ ಪೇಟೆ ಬಸವೇಶ್ವರ ದೇವಸ್ಥಾನದಲ್ಲಿರುವ ನಾಗಪ್ಪ, ಕಂಪ್ಲಿ-ಕೋಟೆಯ ಐತಿಹಾಸಿಕ ಪಂಪಾಪತಿ ದೇವಸ್ಥಾನ ಬಳಿ, 17ನೇ ವಾರ್ಡಿನ ನಾಗಪ್ಪ ಕಟ್ಟೆ ಸೇರಿದಂತೆ ನಗರದ ದೇವಸ್ಥಾನಗಳಲ್ಲಿನ ಕಲ್ಲು ನಾಗರ ದೇವರಿಗೆ ಮತ್ತು ಹುತ್ತುಗಳಿಗೆ ಹಾಲು, ಬೆಲ್ಲದೊಂದಿಗೆ ವೈವಿಧ್ಯಮಯ ಸಿಹಿ ತಿಂಡಿಗಳನ್ನು ಎಡೆ ಇಟ್ಟು ವಿಶೇಷ ಪೂಜೆ ಸಲ್ಲಿಸಿದರು.ವರದಿ : ಜಿಲಾನಸಾಬ್ ಬಡಿಗೇರ್





ಶಿಕ್ಷಣ ಮಾರ್ಗದರ್ಶಿ ವಿಶೇಷ

ಡೇಟಾ ಸೈನ್ಸ್ ಮತ್ತು ಇಂಜಿನಿಯರಿಂಗ್

ಡೇಟಾ ಸೈನ್ಸ್ ಮತ್ತು ಇಂಜಿನಿಯರಿಂಗ್ (Data Science and Engineering) ಎನ್ನುವುದು ದೊಡ್ಡ ಪ್ರಮಾಣದ ದತ್ತಾಂಶವನ್ನು (Data) ವಿಶ್ಲೇಷಿಸಲು ಮತ್ತು ನಿರ್ವಹಿಸಲು ಕಂಪ್ಯೂಟರ್ ವಿಜ್ಞಾನ, ಗಣಿತ ಹಾಗೂ ಅಂಕಿ-ಅಂಶಗಳನ್ನು ಬಳಸುವ ಆಧುನಿಕ ತಂತ್ರಜ್ಞಾನ ಕೋರ್ಸ್ ಆಗಿದೆ. ಇದು 4 ವರ್ಷಗಳ :ಇ ಅಥವಾ 5.ಐಇಫ್ಫು ಪದವಿಯಾಗಿದ್ದು, ಯಂತ್ರ ಕಲಿಕೆ (Machine Learning), ಕೃತಕ ಬುದ್ಧಿಮತ್ತೆ (Artificial Intelligence), ಮತ್ತು ಬಿಗ್ ಡೇಟಾ (Big Data) ವಿಷಯಗಳನ್ನು ಒಳಗೊಂಡಿದೆ. \* ಅವಧಿ: 4 ವರ್ಷಗಳು (ಸೆಮಿಸ್ಟರ್ ಪದ್ಧತಿ) \* ಅರ್ಹತೆ: ಗಣಿತ ಮತ್ತು ವಿಜ್ಞಾನ ವಿಷಯಗಳೊಂದಿಗೆ ಪಿಯುಸಿ / 12ನೇ ತರಗತಿ ಉತ್ತೀರ್ಣ (ಶೇಕಡಾ 50% ಅಂಕಗಳು ಕಡ್ಡಾಯ). \* ಪ್ರವೇಶ ಪರೀಕ್ಷೆಗಳು: KCET, COMEDK, JEE Main ಮುಂತಾದವು.

ಪ್ರಮುಖ ವಿಷಯಗಳು (Subjects) \* ಪೈಥಾನ್/ಪೈಥಾನ್ ಭಾಷೆಗಳು (Python, R, SQL) \* ಡೇಟಾ ಮೈನಿಂಗ್ ಮತ್ತು ಮೇಲ್ ಹೌಸಿಂಗ್ \* ಯಂತ್ರ ಕಲಿಕೆ (Machine Learning) ಮತ್ತು ಡೀಪ್ ಲರ್ನಿಂಗ್ \* ಸಂಖ್ಯಾಶಾಸ್ತ್ರ ಮತ್ತು ಸಂಭವನೀಯತೆ (Statistics & Probability) \* ಡೇಟಾ ವಿಶ್ಲೇಷಣೆ ಮತ್ತು ದೃಶ್ಯೀಕರಣ (Data Visualization) ಉದ್ಯೋಗ ಅವಕಾಶಗಳು (Career Opportunities) \* ಡೇಟಾ ಸೈಂಟಿಸ್ಟ್ (Data Scientist) \* ಡೇಟಾ ಇಂಜಿನಿಯರ್ (Data Engineer) \* ಯಂತ್ರ ಕಲಿಕೆ ಇಂಜಿನಿಯರ್ (ML Engineer) \* ಡೇಟಾ ಅನಲಿಸ್ಟ್ (Data Analyst) \* ಬಿಸಿನೆಸ್ ಇಂಟೆಲಿಜೆನ್ಸ್ Developer (BI Developer).

ಮುಧೋಳದ ಮೌಲಾನಾ ಆಜಾದ್ ಮಾದರಿ ಶಾಲೆಯಲ್ಲಿ 80ನೇ ಸ್ವಾತಂತ್ರ್ಯ ದಿನಾಚರಣೆ

ನೈಜ್ಯ ದೆಸೆ ನ್ಯೂಸ್

ಮುಧೋಳ, ಆಗಸ್ಟ್ 15, 2026:ಮುಧೋಳ ನಗರದ ಅಲ್ಪಸಂಖ್ಯಾತರ ಮೌಲಾನಾ ಆಜಾದ್ ಅಂಗ್ಲ ಮಾಧ್ಯಮ ಮಾದರಿ ಶಾಲೆಯಲ್ಲಿ 80ನೇ ಸ್ವಾತಂತ್ರ್ಯೋತ್ಸವವನ್ನು ದೇಶಭಕ್ತಿ ಹಾಗೂ ಸಂಭ್ರಮದ ವಾತಾವರಣದಲ್ಲಿ ಆಚರಿಸಲಾಯಿತು. ಕಾರ್ಯಕ್ರಮದಲ್ಲಿ ಶಾಲಾ ಮಕ್ಕಳಿಂದ ದೇಶಭಕ್ತಿ ಗೀತೆಗಳು, ಸಾಂಸ್ಕೃತಿಕ ಕಾರ್ಯಕ್ರಮಗಳು ಹಾಗೂ ವಿವಿಧ ವೇಷಭೂಷಣಗಳ ಮೂಲಕ ಭಾರತದ ಸ್ವಾತಂತ್ರ್ಯ ಹೋರಾಟ ಮತ್ತು ದೇಶದ ಏಕತೆಯ ಸಂದೇಶವನ್ನು ಸಾರಲಾಯಿತು. ಮಕ್ಕಳು ತ್ರಿವರ್ಣ ಧ್ವಜ ಹಿಡಿದು ಕಾರ್ಯಕ್ರಮಕ್ಕೆ ವಿಶೇಷ ಮೆರುಗು ತಂದರು.ಕಾರ್ಯಕ್ರಮಕ್ಕೆ ಅತಿಥಿಯಾಗಿ ಸಾಹೆಬಲಾಲ ನದಾಫ, ರೆಹಮಾನ್ ಮನಿಯಾರ, ಶಿವರಾಜ್ ಹೊರಟ್ಟಿ, ಮಹಬೂಬ್ ಬಿಸ್ಮಿ, ಬಾವಾಖಾನ, ನಜೀರ್ ಅಂಬಿ, ಸೇರಿದಂತೆ ಶಾಲಾ ಮಕ್ಕಳ ಪಾಲಕರು ಹಾಗೂ ಗಣ್ಯರು ಭಾಗವಹಿಸಿದ್ದರು.ಶಾಲೆಯ ಮುಖ್ಯೋಪಾಧ್ಯಾಯ ಆರ್.ಎಸ್. ಗಾಣಗೇರಿ ಅವರ ಸಮ್ಮುಖದಲ್ಲಿ ಹಾಗೂ ಸಹ ಶಿಕ್ಷಕರಾದ ಸಿದ್ದಯ್ಯ ಮಠಪತಿ, ಕೆ.ಎ. ಹಿರೇಮಠ, ಸಿದ್ದಾಮ್ ಪಿಸೆ, ರಾಜ್ಯಾ ಅತ್ತಾರಿ ಮತ್ತು ನಾಗಪ್ಪ ತೊಳಮಟ್ಟಿ ,ಹಾಗೂ ಹೊಸುರ,ಅವರ ಸಹಕಾರದೊಂದಿಗೆ ಕಾರ್ಯಕ್ರಮ ಯಶಸ್ವಿಯಾಗಿ ನಡೆಯಿತು.ಸ್ವಾತಂತ್ರ್ಯ ದಿನಾಚರಣೆಯ ಅಂಗವಾಗಿ ವಿದ್ಯಾರ್ಥಿಗಳಿಗೆ ದೇಶಪ್ರೇಮ, ರಾಷ್ಟ್ರದ ಏಕತೆ, ಸಹೋದರತ್ವ ಮತ್ತು ಜವಾಬ್ದಾರಿಯುತ ನಾಗರಿಕರಾಗಿ ಬೆಳೆಯುವ ಕುರಿತು ಸಂದೇಶ ನೀಡಲಾಯಿತು. ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದ ಗಣ್ಯರು ಹಾಗೂ ಪಾಲಕರು ಮಕ್ಕಳ ಪ್ರತಿಭೆಯನ್ನು ಮೆಚ್ಚಿ, ಶುಭ ಹಾರೈಸಿದರು.ಕಾರ್ಯಕ್ರಮವು ಶಾಲಾ ಶಿಕ್ಷಕರು, ವಿದ್ಯಾರ್ಥಿಗಳು, ಪಾಲಕರು ಹಾಗೂ ಗಣ್ಯರ ಸಹಭಾಗಿತ್ವದಲ್ಲಿ ಅರ್ಥಪೂರ್ಣವಾಗಿ ನೆರವೇರಿತು.

ನೈಜ್ಯ ದೆಸೆ

ಕನ್ನಡ ದಿನಪತ್ರಿಕೆಯನ್ನು ತಪ್ಪದೆ ಓದಿರಿ.

ಉದ್ಯಮಿ ಸಂತೋಷ್ ಪಾಟೀಲ್ ಹುಟ್ಟುಹಬ್ಬ: ನಾಲ್ಕು ದಿನಗಳ ವಿಶೇಷ ಸೇವಾ ಕಾರ್ಯಕ್ರಮ

ನೈಜ್ಯ ದೆಸೆ ನ್ಯೂಸ್

ರಾಯಚೂರು, ಆ.16- ಬೆಂಗಳೂರಿನ ಉದ್ಯಮಿ ಹಾಗೂ ಸಾಯಿ ಸೇವಕ ಸಂತೋಷ್ ಪಾಟೀಲ್ ಅವರ ಹುಟ್ಟುಹಬ್ಬದ ಅಂಗವಾಗಿ ಆಗಸ್ಟ್ 17ರಿಂದ 20ರವರೆಗೆ ನಾಲ್ಕು ದಿನಗಳ ಕಾಲ ವಿವಿಧ ಸೇವಾ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.ಆ.18ರಂದು ಸಂತೋಷ್ ಪಾಟೀಲ್ ಹುಟ್ಟುಹಬ್ಬದಿದ್ದು, ಇದರಂಗವಾಗಿ ಆಗಸ್ಟ್ 17ರಂದು 200 ಶಾಲಾ ಮಕ್ಕಳಿಗೆ ಶೈಕ್ಷಣಿಕ ಹಾಗೂ ಪೌಷ್ಟಿಕ ಸಹಾಯ ನೀಡಲಾಗುವುದು. ಮಕ್ಕಳಿಗೆ ಪುಸ್ತಕ, ಪೆನ್, ಪೆನ್ಸಿಲ್, ಕಲರ್ ಬಾಕ್ಸ್

ಬಡವರು ಹಾಗೂ ನಿರ್ಗತಿಕರಿಗೆ ಅನ್ನಸಂತರ್ಪಣೆ ಆಯೋಜಿಸಲಾಗಿದೆ. ರೈಲ್ವೆ ನಿಲ್ದಾಣ ಹಾಗೂ ಬಸ್ ನಿಲ್ದಾಣದಲ್ಲಿರುವ ನಿರ್ಗತಿಕರಿಗೂ ಅನ್ನದಾನ ಮಾಡಲಾಗುತ್ತಿದ್ದು, ದಾರಿ ದೀಪ ಸಂಸ್ಥೆ ಸಹಯೋಗ ನೀಡಲಿದೆ.ಆಗಸ್ಟ್ 19ರಂದು ಗೋವುಗಳಿಗೆ ಮೇವು ಒದಗಿಸುವ ಮೂಲಕ ಗೋಸೇವಾ ಕಾರ್ಯಕ್ರಮ ಹಮ್ಮಿಕೊಳ್ಳಲಾಗಿದೆ. ಈ ಕಾರ್ಯಕ್ರಮಕ್ಕೂ ದಾರಿ ದೀಪ ಸಂಸ್ಥೆ ಸಹಕಾರ ನೀಡಲಿದೆ.ಆಗಸ್ಟ್ 20ರಂದು ಓಂ ಸಾಯಿ ಧ್ಯಾನ ಮಂದಿರದಲ್ಲಿ ಬೆಳಿಗ್ಗೆ 10ರಿಂದ ಮಧ್ಯಾಹ್ನ 3ರವರೆಗೆ ವಿಶೇಷ ಅನ್ನದಾನ ನಡೆಯಲಿದೆ. ಇದೇ

ಸಂದರ್ಭದಲ್ಲಿ ವಚನಶ್ರೀ ಪಂಡಿತ ಅಂಬಯ್ಯ ನೂಲಿ ಸಂಗೀತ ಸಾಂಸ್ಕೃತಿಕ ಸಂಸ್ಥೆ ವತಿಯಿಂದ ಸಂಗೀತೋತ್ಸವ ಕಾರ್ಯಕ್ರಮ ಆಯೋಜಿಸಲಾಗಿದೆ.ವಿವಿಧ ಸಂಸ್ಥೆಗಳು ಹಾಗೂ ಸಾಯಿ ಸೇವಕರ ಸಹಯೋಗದೊಂದಿಗೆ ನಾಲ್ಕು ದಿನಗಳ ಸೇವಾ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ. ಸಾರ್ವಜನಿಕರು ಹಾಗೂ ಸಾಯಿ ಭಕ್ತರು ಕಾರ್ಯಕ್ರಮಗಳಲ್ಲಿ ಭಾಗವಹಿಸುವಂತೆ ಓಂ ಸಾಯಿ ಧ್ಯಾನ ಮಂದಿರದ ಸಂಸ್ಥಾಪಕ ಹಾಗೂ ಧರ್ಮಾಧಿಕಾರಿ ಸಾಯಿ ಕಿರಣ್ ಆದೋನಿ ಮನವಿ ಮಾಡಿದ್ದಾರೆ.

ಜಾಗತಿಕ ಸಮಸ್ಯೆಯನ್ನು ಎದುರಿಸಲು ಜಾತಿ, ಮತ, ಪಂಥ, ಧರ್ಮ ಮರೆತು ಒಗ್ಗೂಡಿ ಸಂಕಲ್ಪ ತೊಡಬೇಕು - ಬಸವಣ್ಣಪ್ಪಾ ಕಳಶೆಟ್ಟಿ

ನೈಜ್ಯ ದೆಸೆ ನ್ಯೂಸ್

ಲಿಂಗಸಗೂರು : ಆ 16 - ಇತ್ತಿಚಿನ ವರ್ಷಗಳಲ್ಲಿ ದೇಶ ದೇಶಗಳ ಮಧ್ಯೆ ಯುದ್ಧ, ಹವಾಮಾನ ವೈಪರಿತ್ಯ ಸೇರಿದಂತೆ ವಿಶ್ವದ ಬಹುತೇಕ ರಾಷ್ಟ್ರಗಳು ಸಂಕಷ್ಟ ಅನುಭವಿಸುತ್ತಿವೆ. ಜಾಗತಿಕ ಸಮಸ್ಯೆಯನ್ನು ಜಾತಿ, ಮತ, ಪಂಥ, ಧರ್ಮ ಮರೆತು ಎಲ್ಲರೂ ಒಗ್ಗೂಡಿ ಎದುರಿಸುವ ಸಂಕಲ್ಪ ತೊಡಬೇಕೆಂದು ಸಹಾಯಕ ಆಯುಕ್ತ ಬಸವಣ್ಣಪ್ಪ ಕಲಶೆಟ್ಟಿ ಹೇಳಿದರು. ಅವರಿಂದು ಪಟ್ಟಣದ ತಾಲೂಕು ಕ್ರೀಡಾಂಗಣದಲ್ಲಿ 80 ನೇ ವರ್ಷದ ಸ್ವಾತಂತ್ರ್ಯೋತ್ಸವ ದಿನಾಚರಣೆ ಪ್ರಯುಕ್ತ ತಾಲೂಕು ಆಡಳಿತದಿಂದ ಆಯೋಜಿಸಿದ್ದ ಸಾರ್ವಜನಿಕ ಧ್ವಜಾರೋಹಣ ನೆರವೇರಿಸಿ ಮಾತನಾಡಿದ ಅವರು, ಕೋಟ್ಯಾಂತರ ಭಾರತೀಯರ ತ್ಯಾಗ, ಬಲಿದಾನದಿಂದ ದೇಶಕ್ಕೆ ಸ್ವಾತಂತ್ರ್ಯ ದೊರೆತು ಎಂಟು ದಶಕಗಳು ಕಳೆದಿವೆ.

ಸಿಂಹಾವಲೋಕನ ಮತ್ತು ಭವಿಷ್ಯದ ದಿಕ್ಕನ್ನು ಕಂಡುಕೊಳ್ಳುವ ಸಂದರ್ಭವಾಗಿದೆ. ಭಾರತ ಇಂದು ಜಾಗತಿಕ ಆರ್ಥಿಕತೆಯಲ್ಲಿ ಪ್ರಮುಖ ಶಕ್ತಿಯಾಗಿ ಹೊರಹೊಮ್ಮುತ್ತಿದೆ. ವಿಜ್ಞಾನ, ತಂತ್ರಜ್ಞಾನ ಸೇರಿದಂತೆ ವಿವಿಧ ಕ್ಷೇತ್ರಗಳಲ್ಲಿ ಪ್ರಗತಿ ಸಾಧಿಸುತ್ತಿದೆ. ಇದಲ್ಲದೆ ದೇಶವು ಇನ್ನೂ ಅನೇಕ ಸವಾಲುಗಳನ್ನು ಎದುರಿಸಬೇಕಿದೆ. ಹವಾಮಾನ ವೈಪರಿತ್ಯದ ಅಪಾಯಗಳನ್ನು ಎದುರಿಸಬೇಕಿದೆ. ನೀರಾವರಿ ಯೋಜನೆಗಳ ಅಭಿವೃದ್ಧಿ ಹೊಂದಬೇಕಿದೆ. ಸಂವಿಧಾನದ ಹಕ್ಕುಗಳ ಜೊತೆಗೆ ನೈಜವಾದ ಸ್ವಾತಂತ್ರ್ಯ ದೊರೆಯಬೇಕಿದೆ. ಹಸಿವು ಮುಕ್ತ, ಜಾತಿ, ಮತ, ಪಂಥ, ಧರ್ಮಗಳ ಮಧ್ಯೆ ವೈಮನಸ್ಸು ತೊಲಗಬೇಕಿದೆ. ಪ್ರಸಕ್ತ ಮುಂಗಾರು ಹಂಗಾಮಿನಲ್ಲಿ ಬರಗಾಲ ಆವರಿಸಿ ರೈತರು ಸಂಕಷ್ಟ ಎದುರಿಸುವಂತಾಗಿದೆ. ಹೀಗಾಗಿ ಜಾಗತಿಕ ಸಮಸ್ಯೆಯನ್ನು ಎಲ್ಲರೂ ಒಗ್ಗೂಡಿ

ಕಂಡುಕೊಳ್ಳದಿದ್ದರೆ ಮಾನವನ ಕುಲಕ್ಕೆ ಸಂಕಷ್ಟ ಎದುರಾಗಲಿದೆ ಎಂದು ಹೇಳಿದರು. ಈ ಸಂದರ್ಭದಲ್ಲಿ ಶಾಸಕ ಮಾನಪ್ಪ ವಜ್ಜಲ್, ಎಂ-ಎಲ್‌ಸಿ ಶರಣಗೌಡ ಪಾಟೀಲ್ ಬಯ್ಯಾಪುರ, ನ.ಯೋ.ಪ್ರಾ ಅಧ್ಯಕ್ಷ ಭೂಪನಗೌಡ ಪಾಟೀಲ್, ಪಂಚ ಗ್ಯಾರಂಟಿ ಜಿಲ್ಲಾಧ್ಯಕ್ಷ ಪಾಮಯ್ಯ ಮುರಾರಿ, ಟಿಎಪಿಸಿಎಂಎಸ್ ಅಧ್ಯಕ್ಷ ಶಶಿಧರ ಪಾಟೀಲ್, ಎಪಿಎಂಸಿ ಅಧ್ಯಕ್ಷ ಅಮರೇಶ ಹೆಸರೂರು, ತಹಸೀಲ್ದಾರ್ ಸತ್ಯಮ್ಮ, ಡಿವೈಎಸ್‌ಐ ದತ್ತಾತ್ರೇಯ ಕಾರ್ನಾಡ, ತಾಪಂ ಇಬ ಉಮೇಶ, ಸಿಪಿಐ ಹೊಸಕೇರಪ್ಪ, ಮುಖ್ಯಾಧಿಕಾರಿ ನಟರಾಜ, ಬಿಇಒ ಸುಜಾತಾ ಹೂನೂರು, ಸಿಡಿಪಿಒ ನಾಗರತ್ನ, ಅಬಕಾರಿ ಇಲಾಖೆ ಅಧಿಕಾರಿ ಲಕ್ಷ್ಮೀದೇವಿ ಸೇರಿದಂತೆ ವಿವಿಧ ಇಲಾಖೆ ಅಧಿಕಾರಿಗಳು, ಶಾಲಾ ವಿದ್ಯಾರ್ಥಿ, ವಿದ್ಯಾರ್ಥಿನಿಯರು, ಶಿಕ್ಷಕ ಶಿಕ್ಷಕಿ-ಯರು ಭಾಗವಹಿಸಿದ್ದರು.

ಹಿರೇಹಳ್ಳದಲ್ಲಿ ಅಕ್ರಮ ಮಣ್ಣು ಮರಳು ಸಾಗಾಟ ಆರೋಪ: ಅಧಿಕಾರಿಗಳ ನಿರ್ಲಕ್ಷ್ಯಕ್ಕೆ ರೈತರ ಆಕ್ರೋಶ

ನೈಜ್ಯ ದೆಸೆ ನ್ಯೂಸ್

ಸಿಂಧನೂರು: ನಗರದ ಹೃದಯ ಭಾಗದಲ್ಲಿರುವ ಹಿರೇಹಳ್ಳದಲ್ಲಿ ರೈಲ್ವೆ ಇಲಾಖೆಯ ಗುತ್ತಿಗೆದಾರರು ಅಕ್ರಮವಾಗಿ ಹಳ್ಳದ ಉಸುಕು, ಮಣ್ಣು ಹಾಗೂ ಮರಗಳನ್ನು ತೆಗೆದುಕೊಂಡು ಹೋಗುತ್ತಿದ್ದಾರೆ ಎಂಬ ಆರೋಪ ಕೇಳಿಬಂದಿದೆ. ಈ ಕುರಿತು ಸ್ಥಳೀಯ ರೈತರು ಹಾಗೂ ಕರ್ನಾಟಕ ರಾಜ್ಯ ರೈತ ಸಂಘ ಮತ್ತು ಹಸಿರು ಸೇನೆಯ ಮುಖಂಡರು ತೀವ್ರ ಆಕ್ರೋಶ ವ್ಯಕ್ತಪಡಿಸಿದ್ದಾರೆ.ಹಿರೇಹಳ್ಳದಲ್ಲಿ ಸುಮಾರು 25 ಅಡಿ ಆಳದವರೆಗೆ ಮಣ್ಣು ಮತ್ತು ಉಸುಕು ತೆಗೆಯಲಾಗುತ್ತಿದೆ ಎಂದು ಆರೋಪಿಸಲಾಗಿದ್ದು, ಇದರಿಂದ ಹಳ್ಳದ ಪ್ರದೇಶದಲ್ಲಿ ಆಳವಾದ ಗುಂಡಿಗಳು ನಿರ್ಮಾಣವಾಗುತ್ತಿವೆ. ಹಳ್ಳದ ಪಕ್ಕದಲ್ಲೇ ಸುಕಲ್ಲೇಟಿ ಗ್ರಾಮ ಇರುವುದರಿಂದ ಈ ಗುಂಡಿಗಳು ಗ್ರಾಮಸ್ಥರು, ರೈತರು ಹಾಗೂ ಜಾನುವಾರುಗಳ ಸುರಕ್ಷತೆಗೆ ಗಂಭೀರ ಅಪಾಯವನ್ನುಂಟುಮಾಡುವ ಸಾಧ್ಯತೆ ಇದೆ.ಈ ಭಾಗದಲ್ಲಿ ಪ್ರತಿದಿನ ದನಕರುಗಳು, ಕುರಿಮರಿಗಳು ಹಾಗೂ ಸಾರ್ವಜನಿಕರು ಓಡಾಡುತ್ತಾರೆ. ಆಳವಾದ ಗುಂಡಿಗಳ ಬಗ್ಗೆ ಸೂಕ್ತ

ಮುನ್ನೆಚ್ಚರಿಕೆ ಕೈಗೊಳ್ಳದಿದ್ದರೆ ದನಕರುಗಳು ಅಥವಾ ಕುರಿಗಳು ಗುಂಡಿಗೆ ಬಿದ್ದು ಅನಾಹುತ ಸಂಭವಿಸುವ ಸಾಧ್ಯತೆ ಇದೆ. ಅದೇ ರೀತಿ ಸಾರ್ವಜನಿಕರು ಕಾಲು ಜಾರಿ ಬಿದ್ದರೂ ಜೀವಹಾನಿ ಸಂಭವಿಸುವ ಆತಂಕವಿದೆ ಎಂದು ಗ್ರಾಮಸ್ಥರು ತಿಳಿಸಿದ್ದಾರೆ.ಹಳ್ಳದಲ್ಲಿ ಮಣ್ಣು ಮತ್ತು ಉಸುಕು ತೆಗೆಯುವುದಕ್ಕೆ ನಿರ್ಬಂಧಗಳಿದ್ದರೂ, ಗುತ್ತಿಗೆದಾರರು ರಾಜಾರೋಷವಾಗಿ ಮಣ್ಣು ತೆಗೆಯುತ್ತಿರುವುದು ಎಷ್ಟು ಸರಿ ಎಂದು ರೈತರು ಪ್ರಶ್ನಿಸಿದ್ದಾರೆ. ಈ ಕುರಿತು ಸಂಬಂಧಪಟ್ಟ ಅಧಿಕಾರಿಗಳಿಗೆ ಮಾಹಿತಿ ಇದ್ದರೂ ಯಾವುದೇ ಪರಿಣಾಮಕಾರಿ ಕ್ರಮ ಕೈಗೊಳ್ಳದೆ ಕಣ್ಣುಮುಚ್ಚಿ ಕುಳಿತಿರುವುದು ಅನುಮಾನಕ್ಕೆ ಕಾರಣವಾಗಿದೆ ಎಂದು ಅವರು ಆರೋಪಿಸಿದ್ದಾರೆ.ಘಟನೆ ಕುರಿತು 112 ಪೊಲೀಸರಿಗೆ ದೂರು ನೀಡಿದರೂ, ಪೊಲೀಸರು ಸ್ಥಳಕ್ಕೆ ಆಗಮಿಸಿ ಅಲ್ಲಿದ್ದ ಟಿಪ್ಪರ್ ಮತ್ತು ಜೆಸಿಬಿ/ಇಟಾಚಿ ಯಂತ್ರಗಳ ವಿರುದ್ಧ ಯಾವುದೇ ಕ್ರಮ ಕೈಗೊಳ್ಳದೆ ಹಿಂದಿರುಗಿರುವುದು ಹಲವು ಅನುಮಾನಗಳಿಗೆ ಕಾರಣವಾಗಿದೆ ಎಂದು ರೈತ ಮುಖಂಡರು ತಿಳಿಸಿದ್ದಾರೆ. ಬಳಿಕ ಉಪತಹಶೀಲ್ದಾರ್ ಸ್ಥಳಕ್ಕೆ ಆಗಮಿಸಿದರೂ ಯಾವುದೇ ರೀತಿಯ ಪರಿಣಾಮಕಾರಿ ಕ್ರಮ ಕೈಗೊಳ್ಳದಿರುವುದಕ್ಕೆ ಅವರು ಅಸಮಾಧಾನ ವ್ಯಕ್ತಪಡಿಸಿದ್ದಾರೆ.ಹಿರೇಹಳ್ಳದಲ್ಲಿ ನಡೆಯುತ್ತಿರುವ ಮಣ್ಣು/ಉಸುಕು ತೆರವು ಕಾರ್ಯವನ್ನು ಕೂಡಲೇ ಸ್ಥಗಿತಗೊಳಿಸಿ, ಸ್ಥಳ ಪರಿಶೀಲನೆ ನಡೆಸಬೇಕು.

ಅಕ್ರಮವಾಗಿ ಮಣ್ಣು ಅಥವಾ ಉಸುಕು ತೆಗೆದಿರುವುದು ಕಂಡುಬಂದಲ್ಲಿ ಸಂಬಂಧಪಟ್ಟ ಗುತ್ತಿಗೆದಾರರು ಹಾಗೂ ವಾಹನಗಳ ವಿರುದ್ಧ ಕಾನೂನು ಕ್ರಮ ಕೈಗೊಳ್ಳಬೇಕು. ಅಲ್ಲದೆ, ಈಗಾಗಲೇ ನಿರ್ಮಾಣವಾಗಿರುವ ಆಳವಾದ ಗುಂಡಿಗಳನ್ನು ಮುಚ್ಚಿ ಸಾರ್ವಜನಿಕರು ಮತ್ತು ಜಾನುವಾರುಗಳ ಸುರಕ್ಷತೆಗೆ ಅಗತ್ಯ ಕ್ರಮ ಕೈಗೊಳ್ಳಬೇಕು ಎಂದು ಕರ್ನಾಟಕ ರಾಜ್ಯ ರೈತ ಸಂಘ ಹಾಗೂ ಹಸಿರು ಸೇನೆ ಒತ್ತಾಯಿಸಿದೆ.ಈ ಸಂದರ್ಭದಲ್ಲಿ ಕರ್ನಾಟಕ ರಾಜ್ಯ ರೈತ ಸಂಘದ ರಾಜ್ಯ ಪ್ರಧಾನ ಕಾರ್ಯದರ್ಶಿ ಬಸವರಾಜ್ ಗೋಡಿಹಾಳ, ಸಿಂಧನೂರು ತಾಲೂಕು ಅಧ್ಯಕ್ಷ ನಾಗರಾಜ್ ಬಿಂದಿ, ತಾಲೂಕು ಕಾರ್ಯಾಧ್ಯಕ್ಷ ನಿರುಪಾದಪ್ಪ ಕೋಣದ, ಲಿಂಗಪ್ಪ ಹಂಚಿನಾಳ ಸೇರಿದಂತೆ ಸುಕಲ್ಲೇಟಿ ಗ್ರಾಮದ ನೂರಾರು ರೈತರು ಹಾಗೂ ಗ್ರಾಮಸ್ಥರು ಉಪಸ್ಥಿತರಿದ್ದರು.“ಅಧಿಕಾರಿಗಳು ತಕ್ಷಣ ಸ್ಥಳ ಪರಿಶೀಲನೆ ನಡೆಸಿ, ಅಕ್ರಮ ಮಣ್ಣು/ಉಸುಕು ಸಾಗಾಟವನ್ನು ತಡೆದು, ಸಾರ್ವಜನಿಕರು ಮತ್ತು ಜಾನುವಾರುಗಳ ಸುರಕ್ಷತೆಯನ್ನು ಖಚಿತಪಡಿಸಬೇಕು. ಇಲ್ಲವಾದಲ್ಲಿ

ಧ್ವಜಾರೋಹಣ ಆಚರಿಸದೆ ಅವಮಾನಿಸಿದ ಗೌಡೂರು ಗ್ರಾಮ ಗ್ರಂಥಾಲಯದ ಅಧಿಕಾರಿ

ನೈಜ್ಯ ದೆಸೆ ನ್ಯೂಸ್

ಲಿಂಗಸಗೂರು : - ತಾಲೂಕಿನ ಗ್ರಾಮ ಪಂಚಾಯತ್ ಗೆ ಬರುವ ಗ್ರಂಥಾಲಯ ಯೊಂದರಲ್ಲಿ ಇಂದು ಸ್ವಾತಂತ್ರ್ಯ ದಿನಚರಣೆ (ಧ್ವಜಾರೋಹಣ ) ಆಚರಿಸದೆ ಅವಮಾನಿಸಿದ ಘಟನೆ ಗೌಡೂರು ಗ್ರಾಮ ಪಂಚಾಯತ್ ನ ಗ್ರಂಥಾಲಯ ಒಂದರಲ್ಲಿ ಈ ಘಟನೆ ಜರುಗಿದೆ . ಇಂದು ಇಡೀ ದೇಶಕ್ಕೆ ಸ್ವಾತಂತ್ರ್ಯ ಬಂದು 80 ನೇ ವರ್ಷದ ಸ್ವತಂತ್ರ್ಯದ ಸಂಭ್ರಮಚರಣೆ ನಡೆಸುತ್ತಿದ್ದಾರೆ ಆದರೆ ಇತ್ತ ತಾಲೂಕಿನ ಗೌಡೂರು ಗ್ರಾಮ ಪಂಚಾಯತ್ ಗೆ ಸೇರಿದ ಗ್ರಂಥಾಲಯದ ಅಧಿಕಾರಿ ಹಾಗೂ ಸಿಬ್ಬಂದಿಗಳಿಗೆ ಮಾತ್ರ ಇನ್ನು ಸ್ವಾತಂತ್ರ್ಯ ಬಂದಿಲ್ಲವೋ ಅಥವಾ ಇದನ್ನು ಆಚರಿಸದೆ ಇದ್ದಲ್ಲಿ ನಮಗೆ ಕೇಳುವವರು ಯಾರು

ಬೇಕೋ ಅನ್ನೋ ಅನುಮಾನ ಗ್ರಾಮದ ಜನರಲ್ಲಿ ಮೂಡಿದೆ . ಗ್ರಂಥಾಲಯದ ಸಿಬ್ಬಂದಿ ಅದಕ್ಕೂ ನಮಗೂ ಏನು ಸಂಬಂಧವಿಲ್ಲದಂತೆ ಧ್ವಜಾರೋಹಣ ಮಾಡದೇ ಗ್ರಂಥಾಲಯಕ್ಕೆ ಬೀಗ ಹಾಕಿ ಮನೆಯಲ್ಲಿ ಕುಳಿತಿದ್ದಾನೆ. ಗ್ರಾಮ ಪಂಚಾಯತ್ ಅಧಿಕಾರಿಗಳ ವಿರುದ್ಧ ಗ್ರಂಥಾಲಯ ಮೇಲ್ವಿಚಾರಕರ ಹಾಗೂ ಸಿಬ್ಬಂದಿಗಳ ವಿರುದ್ಧ ಇದಕ್ಕೆ ಸಂಬಂಧ ಪಟ್ಟ ಅಧಿಕಾರಿಗಳು ಕೂಡಲೇ ಇವರುಗಳ ಮೇಲೆ ಕ್ರಮ ಜರುಗಿಸ ಬೇಕೆಂದು ಗ್ರಾಮಸ್ಥರ ಆಗ್ರಹ ವಾಗಿದೆ . ಅಧಿಕಾರಿ ಹಾಗೂ ಸಿಬ್ಬಂದಿಗಳ ಮೇಲೆ ಯಾವ ರೀತಿಯ ಕ್ರಮ ಜರುಗಿಸುತ್ತಾರೆಂದು ನೋಡೋಣ...? ಒಂದುವೇಳೆ ಇವರುಗಳ ವಿರುದ್ಧ ಕ್ರಮ ಜರುಗಿಸದೆ ಇದ್ದಲ್ಲಿ ರೈತ ಸಂಘದ ತಾಲೂಕು ಸಂಚಾಲಕ ರಾಮಣ್ಣ ನಾಯಕ್ ಹೋರಾಟ ಮಾಡುತ್ತೇನೆಂದು

ವಿಚ್ಛರಿಕೆ ನೀಡಿದ್ದಾರೆ

OWNER, PUBLISHER, PRINTER BY IRFAN K H NO. 3/117, BALAGANUR, SINDHANOOR, RAICHUR-584138 KARNATAKA AND PRINTED AT SHIVANI PRINT-ERS, HULKOTI, NEW COURT, OPPOSITE PLOT NO. 28 RS NO. 312/3B, GARAG COMPLEX, GADAG-582101